

न्यूज ब्रीफ

प्रमोद जैन डिजाइन स्केप पुरस्कार से सम्मानित होंगे बढ़ता राजस्थान

जयपुर। जोधपुर स्थित मारवाड़ अंतरराष्ट्रीय केंद्र (एमआईसी) ने सरकारी एवं नागरिक भवन श्रेणी में प्रतिष्ठित डिजाइन स्केप पुरस्कार 2025 जीता है। यह पुरस्कार वास्तुकार प्रमोद जैन, मेसर्स प्रमोद जैन एंड एसोसिएट्स को 11 सितंबर, 2025 को मुंबई के सहारा स्टार होटल में द इकोनॉमिक टाइम्स राष्ट्रीय मीडिया समूह द्वारा आयोजित समारोह में प्रदान किया जाएगा। एमआईसी को बड़े पैमाने पर होने वाले सम्मेलनों और कॉर्पोरेट कार्यक्रमों के लिए एक प्रमुख स्थल के रूप में डिजाइन किया गया है।

कमांडरों के सम्मेलन का उद्घाटन 15 को करेंगे पीएम बढ़ता राजस्थान

कोलकाता। प्रधानमंत्री नरेंद्र मोदी 15 सितंबर को कोलकाता में सशस्त्र बलों के तीन दिवसीय संयुक्त कमांडर सम्मेलन का उद्घाटन करेंगे। एक आधिकारिक बयान में सोमवार को कहा गया है कि 15 से 17 सितंबर तक आयोजित होने वाले इस सम्मेलन में सुधार, परिवर्तन और अभियानगत तैयारियों पर ध्यान केंद्रित किया जाएगा। इस वर्ष के सम्मेलन का विषय 'सुधारों का वर्ष - भविष्य के लिए परिवर्तन' है।

जम्मू सीमा पर पाकिस्तानी घुसपैठिया पकड़ा बढ़ता राजस्थान

जम्मू। जम्मू के आरएस पुरा सेक्टर में अंतरराष्ट्रीय सीमा पर एक पाकिस्तानी घुसपैठिया को गिरफ्तार किया गया और इस घटना को लेकर पड़ोसी देश के समक्ष विरोध दर्ज कराया जा रहा है। बीएसएफ ने कहा कि घुसपैठिये के पास से 20 और 10 रुपए के दो पाकिस्तानी नोट बगमद किए गए। घुसपैठिया को पुलिस को सौंप दिया गया है।

धनखड़ ने दिल्ली में मांगा सरकारी बंगला बढ़ता राजस्थान

नई दिल्ली। पूर्व उपराष्ट्रपति जगदीप धनखड़ ने पद से इस्तीफा देने के करीब डेढ़ महीने बाद अपने अधिकार के अनुसार सरकार से एक बंगला आवंटित किए जाने की मांग की है। सूत्रों ने बताया कि पूर्व उपराष्ट्रपति ने आवासन और शहरी कार्य मंत्रालय को पत्र लिखकर उन्हें 'उपयुक्त' सरकारी आवास उपलब्ध कराने का अनुरोध किया है। धनखड़ पिछले सप्ताह वीपी एन्केलेव से छतरपुर इलाके में स्थित एक निजी फार्महाउस में स्थानांतरित हुए थे।

आधार को बनाएं पहचान का 12वां दस्तावेज: SC

नई दिल्ली। सुप्रीम कोर्ट ने सोमवार को निर्वाचन आयोग को निर्देश दिया कि वह चुनावी राज्य बिहार में मतदाता सूची के विशेष गहन पुनरीक्षण में मतदाता की पहचान सुनिश्चित करने के लिए 'आधार' को 12वें निर्धारित दस्तावेज के रूप में शामिल करे। बिहार में एसआईआर के लिए 11 निर्धारित दस्तावेज हैं जिन्हें मतदाताओं को अपने प्रपत्रों के साथ जमा करना होगा। न्यायाधीश सुर्यकांत और जयमाल्या बागची की पीठ ने स्पष्ट किया कि 'आधार' नागरिकता का प्रमाण नहीं होगा और आयोग मतदाता सूची में नाम शामिल करने के लिए मतदाता द्वारा प्रस्तुत आधार कार्ड संख्या की वास्तविकता का पता लगा सकता है।

अतिवृष्टि प्रभावित क्षेत्रों के संबंध में समीक्षा बैठक

बुनियादी सेवाओं को सुचारू करने के लिए तत्परता के साथ करें कार्य : भजनलाल शर्मा

बढ़ता राजस्थान

जयपुर। मुख्यमंत्री भजनलाल शर्मा ने कहा कि अतिवृष्टि प्रभावित क्षेत्रों में व्यापक राहत एवं बचाव कार्यों के माध्यम से राज्य सरकार आमजन को हरसंभव मदद सुनिश्चित कर रही है। नागरिक सुरक्षा को सर्वोच्च प्राथमिकता देते हुए बुनियादी सेवाओं और सुविधाओं को तेजी से सुचारू किया जा रहा है। उन्होंने अतिवृष्टि प्रभावित क्षेत्रों में सड़कों, नहरों, एनिकट तथा भवनों के मरम्मत के प्रस्तावों को तीन दिन में स्वीकृत करने के विशेष रूप से निर्देश दिए। साथ ही, इन स्वीकृत प्रस्तावों के कार्य 23 सितंबर तक प्रारंभ करने और क्षतिग्रस्त पक्के और कच्चे मकान की रिपोर्ट 2 दिन में प्राप्त कर तत्काल स्वीकृत जारी करने के लिए भी निर्देशित किया। उन्होंने कहा कि ग्राम पंचायतों से क्षतिग्रस्त सड़कों और भवनों के प्रस्ताव शीघ्र प्रेषित भी करवाए जाएं।

शर्मा सोमवार को मुख्यमंत्री कार्यालय में जिला प्रभारी मंत्रीगण एवं जिला प्रभारी सचिवगण के साथ अतिवृष्टि प्रभावित क्षेत्रों की स्थिति पर आयोजित उच्चस्तरीय समीक्षा बैठक की अध्यक्षता कर रहे थे। इस दौरान अतिवृष्टि प्रभावित क्षेत्रों में 5 से 7 सितंबर तक दौरा कर वापस आए मंत्रिगणों द्वारा धरातल



की स्थिति और राहत तथा बचाव कार्यों पर दिए गए विस्तृत फीडबैक के आधार पर मुख्यमंत्री ने दिशा-निर्देश जारी किए। मुख्यमंत्री ने कहा कि अधिकारी संवेदनशीलता के साथ

जान-माल के नुकसान पर तत्परता के साथ सहायता उपलब्ध कराएं। चिकित्सा सेवाएं, खाद्य सामग्री की उपलब्धता सहित आवश्यक सेवाओं को निबांध और नियमित

रखने और पुनर्वास के लिए ठोस कदम उठाए जाएं। उन्होंने निचले इलाकों और जल भराव वाले क्षेत्रों में विशेष सतर्कता बरतने के निर्देश दिए। मुख्यमंत्री ने कहा कि प्रभारी

मंत्री व सचिव जिला कलेक्टर के साथ निरंतर संपर्क स्थापित कर बांधों की नियमित मॉनिटरिंग भी करें तथा समय पर गेट खुलवाकर पानी की निकासी सुनिश्चित करें।

फसल खराबे पर त्वरित सहायता के लिए 6 सदस्यीय समिति का होगा गठन

मुख्यमंत्री ने कहा कि अतिवृष्टि से हुए फसल नुकसान पर राज्य सरकार किसानों के साथ हृदय के साथ खड़ी है। उन्होंने अधिकारियों को 33 प्रतिशत से अधिक फसल खराबे की स्थिति में बिना किसी देरी के आर्थिक सहायता सुनिश्चित करने के निर्देश दिए। साथ ही, जिन स्थानों पर ऐप के माध्यम से गिरदावरी करने में समस्या आ रही है, वहां लोकेशन डिसेबल की जाए। मुख्यमंत्री ने कृषि, राजस्व और सहकारिता विभाग के मंत्रीगण और सचिवों (6 सदस्यीय) की कमेटी बनाने का सुझाव भी दिया, जो किसानों को फसल खराबे की उचित व समयबद्ध सहायता पर विशेष रूप से कार्य करें। साथ ही, यह कमेटी एडवाइजरी बनाने के साथ ही बीमा कंपनी तथा किसानों के बीच समन्वय स्थापित करें। उन्होंने कहा कि प्रदेश में ऐसा तंत्र विकसित किया जाए, जिससे पानी का सभी क्षेत्रों में समान रूप से वितरण हो। ट्यूबवेल के माध्यम से पानी को रिचार्ज करने का सिस्टम भी विकसित हो। उन्होंने आवश्यकतानुसार बांधों की ऊँचाई बढ़ाने और एनीकट के निर्माण पर विशेष जोर दिया।

पीएम आज हिमाचल-पंजाब में बाढ़ के हालात का जायजा लेंगे बढ़ता राजस्थान

प्रधानमंत्री नरेंद्र मोदी बाढ़ प्रभावित पंजाब और हिमाचल प्रदेश का मंगलवार को दौरा कर हालात का जायजा लेंगे। इस दौरान वह बेघर लोगों, किसानों से सीधे बातचीत कर उनकी समस्याएं सुनेंगे तथा राहत एवं पुनर्वास कार्यों में तेजी लाने के निर्देश देंगे। दोनों राज्यों में भारी बारिश व बाढ़ से व्यापक नुकसान हुआ है। अधिकारियों ने नई दिल्ली में बताया कि पीएम मोदी हिमाचल प्रदेश में बाढ़ और भूस्खलन प्रभावित इलाकों का हवाई सर्वेक्षण करेंगे। वे कांगड़ा में अधिकारियों से मुलाकात करेंगे और स्थिति पर एक उच्च स्तरीय समीक्षा बैठक की अध्यक्षता करेंगे। इसके अलावा वे बाढ़ प्रभावित लोगों और एनडीआरएफ, एसडीआरएफ व आपदा मित्र टीमों से भी मुलाकात करेंगे। पीएम मोदी पंजाब में भी बाढ़ प्रभावित इलाकों का हवाई सर्वेक्षण करेंगे। वे गुरदासपुर में वरिष्ठ अधिकारियों के साथ चर्चा करेंगे और जमीनी हालात के सिलसिले में एक समीक्षा बैठक की अध्यक्षता करेंगे।



केंद्रीय टीम में पंजाब के दौरे पर

बाढ़ प्रभावित पंजाब में हालात का जायजा लेने के लिए दो केंद्रीय टीमों पहले ही वहां भेजी जा चुकी हैं, जो अपनी रिपोर्टें केंद्र सरकार को सौंपेंगी। इस बीच, पंजाब ने राज्य के लिए 20 हजार करोड़ रुपए के राहत पैकेज की मांग की है। पंजाब सरकार के मंत्री अमन अरोड़ा ने सोमवार को संवाददाताओं से बातचीत के दौरान यह मांग की। उन्होंने प्रधानमंत्री को लिखे पत्र में राज्य के कोष के 60,000 करोड़ रुपए मांगे जाने का जिक्र करते हुए कहा कि यह पंजाब का अधिकार है और इसे जारी किया जाना चाहिए।

उत्तराखंड : भूस्खलन से हरिद्वार-देहरादून-ऋषिकेश रेल मार्ग बाधित

हरिद्वार। उत्तराखंड के हरिद्वार में हर की पौड़ी के नजदीक सोमवार तड़के मनसा देवी की पहलियों से भीमगोड़ा रेल सुरंग के समीप भारी भूस्खलन हुआ जिससे हरिद्वार-देहरादून-ऋषिकेश रेलमार्ग बाधित हो गया। वंदे भारत सहित एक दर्जन से अधिक ट्रेनों का संचालन धम गया। रेल पटरी के पास बना एक शिव मंदिर भी भूस्खलन में ध्वस्त हो गया। राज्य के आपदा-ग्रस्त जिलों में बारिश, बाढ़ व भूस्खलन से हुए नुकसान का आकलन करने के लिए केंद्र की एक टीम प्रभावित इलाकों का दौरा कर रही है।

पीएम 17 को शुरू करेंगे 'स्वस्थ नारी, सशक्त परिवार' अभियान

नई दिल्ली। केंद्र सरकार प्रधानमंत्री नरेंद्र मोदी के जन्मदिन के मौके पर महिलाओं और बच्चों के लिए स्वास्थ्य सेवाओं को बेहतर करने की दिशा में बड़ा कदम उठाने जा रही है। इसके तहत प्रधानमंत्री नरेंद्र मोदी 17 सितंबर को स्वस्थ नारी, सशक्त परिवार अभियान की शुरुआत करेंगे। केंद्रीय स्वास्थ्य मंत्री जे. पी. नट्टा ने सोमवार को सोशल मीडिया मंच 'एक्स' पर घोषणा की कि राष्ट्रव्यापी स्वस्थ नारी, सशक्त परिवार अभियान के तहत आयुष्मान आरोग्य मंदिरों, सामुदायिक स्वास्थ्य केंद्रों (सीएफसी) और अन्य स्वास्थ्य केंद्रों में 75,000 स्वास्थ्य शिविर आयोजित किए जाएंगे। उन्होंने कहा कि इस पहल का उद्देश्य पूरे भारत में महिलाओं और बच्चों के लिए स्वास्थ्य सेवाओं को मजबूत करना, बेहतर पहुंच, गुणवत्तापूर्ण देखभाल और जागरूकता सुनिश्चित करना है। ये शिविर महिलाओं और बच्चों के स्वास्थ्य संबंधी आवश्यकताओं को पूरा करने के लिए विशेष रूप से तैयार की गई आवश्यक सेवाएं प्रदान करेंगे।

पांच बड़े अस्पतालों की आधारशिला रखी जाएगी- प्रधानमंत्री नरेंद्र मोदी का जन्मदिन पर भाजपा ने 17 सितंबर से दो अक्टूबर तक सेवा पखवाड़ा मनाने का फैसला किया है।

तेलंगाना के सीएम के खिलाफ याचिका खारिज, SC बोला- नेता मोटी चमड़ी वाला होना चाहिए बढ़ता राजस्थान

नई दिल्ली। सुप्रीम कोर्ट ने 2024 के लोकसभा चुनाव प्रचार अभियान के दौरान दिए गए तेलंगाना के मुख्यमंत्री ए रेवंत रेड्डी के भाषण को लेकर उनके खिलाफ मानहानि के मामले को रद्द करने के हाई कोर्ट के एक आदेश को चुनौती देने वाली प्रदेश भाजपा की याचिका सोमवार को खारिज कर दी। प्रधान न्यायाधीश बी आर गवई, न्यायाधीश के विनोद चंद्रन और न्यायाधीश अतुल एस चंद्रकर की पीठ ने कहा कि वह इस मामले में हस्तक्षेप करने के लिए इच्छुक नहीं है। पीठ ने कहा कि हम बार-बार



कह रहे हैं कि इस अदालत का इस्तेमाल राजनीतिक लड़ाई के लिए न करें। याचिका खारिज की जाती है। अगर आप नेता हैं, तो आपकी चमड़ी मोटी होनी चाहिए। भाजपा की तेलंगाना इकाई के महासचिव ने मई 2024 में रेड्डी के खिलाफ शिकायत दर्ज कराई थी, जिसमें

आरोप लगाया गया कि उन्होंने पार्टी के खिलाफ अपमानजनक और भड़काऊ भाषण दिया। इसमें आरोप लगाया गया कि रेड्डी ने तेलंगाना कांग्रेस के साथ मिलकर एक फर्जी और संदिग्ध राजनीतिक कहानी गढ़ी कि अगर भाजपा सत्ता में आई तो वह आरक्षण खत्म कर देगी।

ब्रिक्स देशों की वर्चुअल शिखर बैठक में शामिल हुए जयशंकर

वैश्विक व्यापार को खुला रखने और निवेश बढ़ाने पर जोर बढ़ता राजस्थान

नई दिल्ली। विदेश मंत्री एस. जयशंकर ने सोमवार को कहा कि आज दुनिया की स्थिति चिंता का विषय है। उन्होंने कहा कि विभिन्न वैश्विक चुनौतियों के सामने बहुपक्षीय प्रणाली दुनिया की अपेक्षाओं पर खरा उतरने में विफल होती दिख रही है। उन्होंने वैश्विक व्यापार को खुला रखने और इसमें रचनात्मक दृष्टिकोण अपनाने की वकालत की। जयशंकर सोमवार को ब्रिक्स वर्चुअल शिखर सम्मेलन को संबोधित कर रहे थे।



वे प्रधानमंत्री नरेंद्र मोदी के प्रतिनिधि शामिल हुए। इस सम्मेलन में चीन के रूप में शिखर सम्मेलन में के राष्ट्रपति शी जिनपिंग, रूस के

राष्ट्रपति व्लादिमीर पुतिन, ब्राजील के राष्ट्रपति लुला डसिलवा शामिल हुए। अमेरिका के राष्ट्रपति डोनाल्ड ट्रंप की टैरिफ नीति को लेकर ब्रिक्स समूह की आपात बैठक हुई। इन वैश्विक नेताओं के सामने अपनी बात करते हुए विदेश मंत्री ने संयुक्त राष्ट्र सहित प्रमुख अंतरराष्ट्रीय संस्थाओं में बहुपक्षीय व्यवस्था में सुधार पर जोर दिया और उम्मीद जताई है कि ब्रिक्स सामूहिक रूप से इस बहुप्रतीक्षित बदलाव के लिए अपनी बात मजबूती से रखेगा।

अंतरराष्ट्रीय सिस्टम पर जताई चिंता

विदेश मंत्री ने अपने संबोधन में बिना नाम लिए अमेरिकी राष्ट्रपति ट्रंप द्वारा लगाए गए मनमाने टैरिफ का भी जिक्र किया। दुनिया में अभी जो हालात हैं, उन्हें नजरअंदाज नहीं किया जा सकता। वो अंतरराष्ट्रीय सिस्टम जिन पर देश भरोसा करते हैं, वो फिलहाल उम्मीद के मुताबिक काम नहीं कर रहा है। इसका मतलब है कि आर्थिक, राजनीतिक और सुरक्षा से जुड़े कई मामले ऐसे हैं, जिनमें देशों को संतुलन बनाए रखना मुश्किल हो रहा है।

YOUR DREAM IS OUR MISSION

Financial Services

Reliant Finance

Fresh thinking, real income

Experience Finance Freedom with our Finance Company

Gold Loan
Home Loan
Personal Loan
Vehicle Loan
Property Mortgage Loan
Business Loan

Call to find out more 7023350734

Follow us on Facebook, Instagram, X

Website: www.reliantfinance.org
E-mail: reliantfinance@yahoo.com

सम्पादकीय

औपनिवेशिक प्रपंच की निरंतरता, भारत को भीतरी गद्दारों से रहना होगा सावधान

भारत को विभाजित करने की औपनिवेशिक टूलकिट आज भी कई रूपों में सक्रिय है। इसकी झलक अमेरिकी राष्ट्रपति डोनाल्ड ट्रंप के सलाहकार पीटर नवरो के हालिया विषयवचन में मिलती है। यूक्रेन-रूस सैन्य संघर्ष को 'मोदी का युद्ध' बताने वाले नवरो ने भारत द्वारा सस्ती दरों पर रूस से की जा रही तेल खरीद पर कहा कि इससे ब्राह्मणों को ही लाभ मिल रहा है। यह कोई आकस्मिक प्रतिक्रिया या अमेरिकी संदर्भ में दिया वक्तव्य नहीं है। यह उसी विषयवचन की ही कोपल है, जिसकी जड़ें देश के भीतर पहले से ही रोपी जा चुकी हैं, जहां एक राजनीतिक समूह विकृत नैरेटिव गढ़कर दलितों-वंचितों को शेष हिंदू समाज के विरुद्ध खड़ा करने और मुसलमानों को मजहब के नाम पर एकजुट रखने का प्रपंच दशकों से रच रहा है। सच तो यह है कि भारत को कई टुकड़ों में विभाजित करने की विकृत आकांक्षा विदेशी शक्तियों की चिरस्थायी कुंठा रही है। उनके निशाने पर केवल ब्राह्मण नहीं, अपितु संपूर्ण हिंदू समाज है। ब्राह्मणों का दानवीकरण कोई संयोग नहीं, बल्कि

सुनियोजित षड्यंत्र है। ब्राह्मणों के प्रति शृणा की जड़ें हमें सीधे 16वीं शताब्दी और उसके उपरांत गढ़े गए कुटिल प्रपंचों में दिखाई देती हैं। जब 16वीं शताब्दी में भारत के दक्षिणी हिस्से में जेसुइट मिशनरी फ्रांसिस जेवियर का आगमन हुआ, तब उसने ब्राह्मणों को ईसाई मतांतरण के मार्ग का सबसे बड़ा अवरोधक माना।

जेवियर ने 31 दिसंबर 1543 को 'टू द सोसायटी एट रोम' को पत्र लिखकर कहा, यदि ब्राह्मण विरोध न करें, तो हम यहां सबको मसीह के चरणों में ले आएंगे... इतने वर्षों में मैंने केवल एक ब्राह्मण का ही मतांतरण किया है। इसके बाद जेवियर ने 'गोवा इन्क्विजीशन' का रक्तरीजित अभियान चलाया। इसमें केवल हिंदू ही नहीं, बल्कि वे सौर्याई ईसाई

भी शिकार बने, जो कैथोलिक रोमन चर्च के बजाय अपनी प्राचीन उपासना-पद्धति का पालन कर रहे थे। चर्च की दृष्टि में यह इतना बड़ा 'अपराध' था कि ऐसे लोगों की जीभ काट दी गई, तो जीवित रहते उनकी चमड़ी तक उधेड़ ली गई।

जेवियर के बाद 17वीं शताब्दी में राबर्ट डी नोबेली नामक अन्य जेसुइट मिशनरी भारत आया। ब्राह्मणों की जनसम्मानित प्रतिष्ठा देखकर उन्होंने साधु-संन्यासी का वेश धारण किया और स्वयं को 'व्हाइट ब्राह्मण' बताने लगा। मतांतरण की इस युक्ति को लेकर रोम में काफी विवाद भी हुआ। जब वर्ष 1757 में राबर्ट क्लाइव ने प्लासी युद्ध में निर्णायक जीत के साथ भारत में ब्रिटिश साम्राज्य की नींव रखी, तब कालांतर में इस मजहबो षड्यंत्र को गति मिली।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाने वक्त सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानांतरण हमें संतान और बातचीत में लाभ प्रदान करेंगा



मेघ

आज आपको लेनदेन से संबंधित मामलों में सावधानी बरतनी होगी और आपको अपने खर्चों पर नियंत्रण में करके चले, तो आपके लिए बेहतर रहेगा। आप अपनी बुद्धि और विवेक से काम लेकर लोगों को हिरान करेंगे।



वृष

आज का दिन आपके लिए बाकी दिनों की तुलना में अच्छा रहने वाला है। आप अपने कार्यों में सख्तबुद्धि से आगे बढ़ेंगे। आवश्यक कार्यों में आप तेजी दिखाएंगे। आपको अपनी किसी पुरानी गलती से सबक लेना होगा।



मिथुन

आज का दिन आपके लिए जिम्मेदारी से काम करने के लिए रहेगा। आप किसी बड़े लक्ष्य को पकड़ कर चलेंगे, तभी उसे पूरा करने में कामयाब रहेंगे। ना सोचें और आपकी दी गई सलाह परिवार में किसी सदस्य को काम आयेगी।



कर्क

आज का दिन आपके लिए मिलाजुला रहने वाला है। आप अपने कर्कों को उतारने की पूरी कोशिश करेंगे। आध्यात्म के कार्यों में आपकी पूरी रुचि रहेगी और सामाजिक कार्यक्रमों से आपको जुड़ने का मौका मिलेगा।



सिंह

आज आपको अपने कामकाज पर पूरा ध्यान देना होगा। लेनदेन से संबंधित मामलों में आप सावधानी बरतें। आप किसी काम को लेकर लापरवाही दिखा सकते हैं।



कन्या

आज का दिन आपके लिए कुछ उलझनों से भरा रहने वाला है। परिवार में किसी नये मेहमान का आगमन हो सकता है। आपको अपने कार्यों को लेकर योजना बनाकर चलना होगा। सभी का सहयोग आप पर बना रहेगा।



तुला

आज का दिन आपके लिए मेहनत से काम करने के लिए रहेगा। आपको अपने कार्यों को पूरी धैर्य से निपटाने की आवश्यकता है। आपकी किसी से उधार का लेनदेन करने से बचना होगा।



वृश्चिक

आज का दिन आपके लिए उत्तमि की राह पर आगे बढ़ने के लिए रहेगा। आपकी आय में वृद्धि होगी। अविवाहित जातकों के जीवन में किसी नए मेहमान की दस्तक हो सकती है।



धनु

आज का दिन आपके लिए कुछ नया करने के लिए रहेगा। आप परिवार में किसी सदस्य से बहसबाजी में ना पड़ें। प्रॉपर्टी को लेकर यदि कोई मामला विवादित था, तो उसमें भी आपको काफी मेहनत मशकत करनी पड़ेगी।



मकर

आज का दिन आपके लिए मिश्रित रूप से फलदायक रहने वाला है। आपको अपने स्वास्थ्य में चला रही समस्याओं को दूर करने की आवश्यकता है।



कुंभ

आज का दिन आपके लिए सामान्य रहने वाला है। उच्च अधिकारियों की कृपा आप पर बनी रहेगी। आज आपके रक्त संबंधी रिश्तों में मजबूती आएगी।



मीन

आज का दिन आपके लिए निवेश संबंधी मामलों में अच्छा रहने वाला है। आप अपनी कला और कौशल में निखार लायेंगे, जिससे आपके सहयोगी भी काफी खुश होंगे और आपको अपने बाँस का पूरा समर्थन मिलेगा।

आज का इतिहास

- 9 सितंबर की महत्वपूर्ण घटनाएँ
- 1776 - अमेरिकी संसद कांग्रेस ने आधिकारिक तौर पर देश का नाम 'यूनाइटेड कॉलोनीज़' से बदलकर संयुक्त राज्य अमेरिका किया।
- 1850 - कैलीफ़ोर्निया अमेरिका का 31वां राज्य बना।
- 1867 - यूरोपीय देश लक्जमबर्ग ने स्वतंत्रता हासिल की।
- 1915 - प्रसिद्ध भारतीय क्रांतिकारी सचिन्द्रनाथ सान्याल और अंग्रेज़ों के बीच उड़ीसा के काटेवाड़ा में संघर्ष।
- 1920 - अलीगढ़ का एंग्लो ओरिएंटल कॉलेज 'अलीगढ़ मुस्लिम विश्वविद्यालय' में रूपांतरित हो गया।
- 1924 - 9 सितंबर से 11 सितंबर तक भारत में कोहाट दंगे हुए।
- 1949 - भारत की संविधान सभा ने हिन्दी को राजभाषा के रूप में स्वीकार किया।
- 1976 - माओ त्से तुंग का देहावसान एवं कुओ फ़ेग राष्ट्रपति बने।
- 1939 - द्वितीय विश्वयुद्ध के दौरान नाज़ी सेना वसाय पहुँची।
- 1954 - अफ़्रीकी देश अल्जीरिया में भूकंप से 1400 लोग मरे।
- 1965 - तिब्बत चीन का स्वायत्त क्षेत्र बना।
- 1967 - युगांडा ब्रिटेन से आज़ाद हुआ।
- 1979 - जोर्जिया हज़ारिका ने मुख्यमंत्री का पद ग्रहण किया।
- 1991 - तज़ाकिस्तान ने सोवियत संघ से स्वतंत्रता हासिल की।
- 1998 - अमेरिकी राष्ट्रपति बिल क्लिंटन और मॉरिका लेविन्की प्रकरण पर स्वतंत्र वकील केनेथ स्टार ने अपनी बह चर्चित रफ़्त कांग्रेस को प्रेषित किया।
- 1999 - भारत के महेश भूपति तथा जापान की आर्क सुगियामा की जोड़ी ने अमेरिकी ओपन का मिश्रित युगल खिताब जीता।
- 2001 - वीनस विलियम्स ने छोटी बहन सेरेना को ग्रैंडस्लैम फ़ाइनल में हराया।
- 2002 - पीट स्मग्गस ने आंद्रे अगासी को हराकर अमेरिकी ओपन टेनिस खिताब जीता।
- 2004 - फ़िलिस्तीन के प्रधानमंत्री अहमद कुरेई ने अपने पद से इस्तीफ़ा दिया।
- 2005 - चीन के बीजिंग स्थित छाओयांग पार्क में महात्मा गांधी की प्रतिमा का अनावरण।
- 2006 - अंतर्राष्ट्रीय दबाव के मद्देनज़र इस्रायल द्वारा आठ सप्ताह से की गयी लेबनान की नौसैनिक घेराबन्दी को समाप्त किया गया।
- अमेरिकी राज्य फ़्लोरिडा के केप कनेवरल स्पेस सेंटर से अंतरिक्ष यान अटलॉटिस ने अंतरिक्ष के लिए उड़ान भरी।
- 2007 - वेनिस फ़िल्म फेस्टिवल में हॉलीवुड एक्टर ब्रेड पिट को बेस्ट एक्टर का तथा केट ब्लैशट को बेस्ट एक्ट्रेस का अवार्ड प्रदान किया गया।
- 2008 - हिन्दी साहित्य के मूर्धन्य रचनाकार तथा लोकवातकार डॉ.अर्जुनदास केशरी को 'साहित्य महोपाध्याय' अलंकरण प्रदान करने की घोषणा की गई।
- सर्वोच्च न्यायालय ने सी.बी.आई. को पंजाब और हरियाणा उच्च न्यायालय के दो जजों निर्मल यादव और निर्मल जीत कोर से 15 लाख रुपये के घूसकांड में पृष्ठताछ की इजाज़त दी।
- 2009 - रेल मंत्रालय ने गृह मंत्रालय की तर्ज पर अपने कर्मचारियों के लिए बायोमेट्रिक पहचान प्रणाली शुरू करने की घोषणा की।
- 2010 - 'दादा साहब फाल्के पुरस्कार' देने का निर्णय लिया गया।

विशेष आलेख



डॉ नयन प्रकाश गांधी

कि सी प्रदेश का वास्तविक स्वास्थ्य सुधार केवल बीमारियों का इलाज करने से नहीं, बल्कि एक ऐसी समग्र और दूरदर्शी प्रणाली बनाने से होता है जो रोकथाम, जागरूकता, लक्षित हस्तक्षेप और बुनियादी ढांचे को मजबूत करने पर समान रूप से ध्यान केंद्रित करती है। राजस्थान की नई स्वास्थ्य नीति इलाज से आगे बढ़कर बचाव, जागरूकता और नवाचार पर केंद्रित है। पब्लिक पॉलिसी एक्सपर्ट डॉ नयन प्रकाश गांधी के अनुसार, निरामय राजस्थान और मिशन मधुहारी जैसी पहलों के माध्यम से सरकार एक समग्र, सुलभ और मजबूत स्वास्थ्य प्रणाली का निर्माण कर रही है, जो अन्य राज्यों के लिए एक अनुकरणीय मॉडल प्रस्तुत करती है। राजस्थान की स्वास्थ्य नीति का केंद्रबिंदु निरामय राजस्थान अभियान है, जिसे इसी वर्ष 7 अप्रैल 2025 को अपने विश्व स्वास्थ्य दिवस के अवसर पर शुरू किया गया। यह अभियान अपने नाम के अनुरूप ही प्रदेश को 'निरामय' अर्थात् रोग-मुक्त बनाने की एक व्यापक परिकल्पना है। भारत सरकार के स्वास्थ्य एवं परिवार कल्याण

मुख्यमंत्री शर्मा के नेतृत्व में जमीनी स्तर पर साकार हो रही हैं स्वास्थ्य योजनाएं



मंत्रालय के अंतरराष्ट्रीय जनसंख्या विज्ञान संस्थान मुंबई विश्वविद्यालय के एलुमनाई एवं पब्लिक पॉलिसी एक्सपर्ट डॉ नयन प्रकाश गांधी मानते हैं कि उक्त अभियान की बड़ी विशेषता इसका बहुआयामी दृष्टिकोण है। यह पारंपरिक उपचारात्मक मॉडल से आगे बढ़कर प्रिवेंटिव हेल्थकेयर पर जोर देता है। अभियान के तहत हर माह एक विशेष थीम पर काम करना, जैसे स्वच्छता, संतुलित पोषण, योग और व्यायाम को बढ़ावा देना, यह दशता है कि सरकार स्वास्थ्य को केवल अस्पतालों की चारदीवारी तक सीमित नहीं मानती, बल्कि उसे जन-जन की जीवनशैली का हिस्सा बनाना चाहती है। श्री अनन् (मोटे अनाज) को बढ़ावा देने जैसी पहल न केवल पारंपरिक खान-पान को पुनर्जीवित करती है, बल्कि मधुमेह और हृदय रोग जैसी जीवनशैली से जुड़ी बीमारियों पर भी प्रभावी अंकुश लगाती है। यह अभियान एक मौन क्रांति की तरह है, जो प्रदेसवासियों को अपने स्वास्थ्य का स्वयं प्रहरी बनने के लिए प्रेरित कर रहा है। लक्षित हस्तक्षेप- विशेष रोगों पर सटीक प्रहार: एक सफल स्वास्थ्य नीति की पहचान यह होती है कि वह सामान्य सुधारों के साथ-साथ विशिष्ट

और गंभीर चुनौतियों का भी समाधान करे। राजस्थान सरकार की हालिया पहलें इस मोर्चे पर खरी उतरती हैं। मिशन मधुहारी- टाइप-1 डायबिटीज, विशेषकर बच्चों और युवाओं को प्रभावित करने वाली एक गंभीर और आजीवन चलने वाली बीमारी है। इसके इलाज का खर्च कई परिवारों की कमर तोड़ देता है। 'मिशन मधुहारी' इस गंभीर समस्या पर एक संवेदनशील और प्रभावी प्रहार है। रोगियों को निःशुल्क इंसुलिन, ग्लूकोमीटर और स्ट्रिप्ट्स उपलब्ध कराना केवल एक आर्थिक राहत नहीं, बल्कि यह सुनिश्चित करना है कि कोई भी बच्चा या युवा संसाधनों के अभाव में उचित प्रबंधन से वंचित न रह जाए। यह पहल न केवल आर्थिक खान-पान को पुनर्जीवित करती है, बल्कि मधुमेह और हृदय रोग जैसी जीवनशैली से जुड़ी बीमारियों पर भी प्रभावी अंकुश लगाती है। यह अभियान एक मौन क्रांति की तरह है, जो प्रदेसवासियों को अपने स्वास्थ्य का स्वयं प्रहरी बनने के लिए प्रेरित कर रहा है। लक्षित हस्तक्षेप- विशेष रोगों पर सटीक प्रहार: एक सफल स्वास्थ्य नीति की पहचान यह होती है कि वह सामान्य सुधारों के साथ-साथ विशिष्ट

उभरते हुए खतरों के प्रति एक दूरदर्शी कदम है। 61 जिला अस्पतालों में लीवर स्माइल क्लिनिक स्थापित कर 32,000 से अधिक लोगों की स्क्रीनिंग करना और उनमें से लगभग 1300 संभावित रोगियों की पहचान कर उन्हें समय पर उपचार से जोड़ना, एक बड़ी उपलब्धि है। यह कार्यक्रम इस बात का प्रमाण है कि स्वास्थ्य नीति केवल वर्तमान की समस्याओं पर ही नहीं, बल्कि भविष्य के स्वास्थ्य खतरों पर भी केंद्रित है। स्वस्थ नारी चेतना अभियान- यह अभियान स्वास्थ्य सेवाओं में समानता और समावेशिता का एक उत्कृष्ट उदाहरण है। एचआईवी संक्रमित महिलाओं में सर्वाइकल कैंसर का खतरा आम महिलाओं की तुलना में छह गुना अधिक होता है। इस तथ्य को स्वीकार करते हुए, सरकार ने 36 एआरटी सेंटरों के माध्यम से 12,300 से अधिक एचआईवी संक्रमित महिलाओं की निःशुल्क सर्वाइकल कैंसर स्क्रीनिंग की है। यह पहल न केवल एक गंभीर बीमारी की प्रारंभिक चरण में पहचान कर रही है, बल्कि समाज के सबसे कमजोर और हाशिए पर मौजूद वर्गों तक गुणवत्तापूर्ण स्वास्थ्य सेवाएं पहुंचाकर एक कल्याणकारी राज्य की सच्ची भावना को चरितार्थ कर रही है। मिशन लीवर स्माइल- आज की युवा पीढ़ी जंक फूड और अनियमित जीवनशैली के कारण नॉन-एल्कोहोलिक फैटी लीवर डिजीज जैसी गंभीर बीमारियों की चपेट में आ रही है, जिसकी व्यापकता दर 9 से 32 प्रतिशत तक है। मिशन लीवर स्माइल इस

जनता बीमार, प्रशासन



हरियाणा में डेंगू का प्रकोप तेज है, लेकिन नगर निकायों के पास फॉगिंग मशीनों की भारी कमी है। प्रदेश के 87 निकायों में केवल 426 मशीनें उपलब्ध हैं, जो आवश्यकतानुसार बेहद कम हैं। मशीनों की कमी के कारण न तो शहरों में और न ही ग्रामीण इलाकों में नियमित फॉगिंग अभियान चला पाए हैं। 1200 से अधिक गाँव जलभराव से जूझ रहे हैं, जिससे खतरा और बढ़ गया है। स्वास्थ्य विभाग और निकायों की लापरवाही से जनता पर बीमारी का संकट गहराता जा रहा है। ठोस कार्ययोजना और पर्याप्त संसाधन ही डेंगू से सुरक्षा का रास्ता है।

डेंगू का नाम सुनते ही लोगों के मन में डर बैठ जाता है। हर साल मानसून के बाद बरसात के दिनों में जब मच्छरों का प्रकोप बढ़ता है, तो डेंगू के मामले तेजी से सामने आने लगते हैं। बुखार, सिरदर्द, शरीर में दर्द और प्लेटलेट्स की कमी से पीड़ित मरीजों की संख्या अस्पतालों में बढ़ने लगती है। सरकारी हर वर्ष दावा करती है कि मच्छरों की रोकथाम और फॉगिंग के इंतजाम पूरे हैं, लेकिन जमीनी हकीकत बिल्कुल उलट होती है। हाल ही में सामने आई रिपोर्ट ने हरियाणा के स्वास्थ्य तंत्र और स्थानीय निकायों की तैयारियों पर बड़ा सवाल खड़ा कर दिया है। प्रदेश के 87 नगर निकायों में डेंगू और मच्छर जनित बीमारियों से निपटने के लिए मात्र 426 फॉगिंग मशीनें ही उपलब्ध हैं। यानी लगभग हर निकाय के हिस्से में औसतन पाँच मशीनें भी नहीं आतीं। जबकि स्थिति यह है कि एक मध्यम आकार

के शहर में ही डेंगू पर काबू पाने के लिए 20-25 मशीनें आवश्यक मानी जाती हैं। ऐसे में पूरे प्रदेश के स्तर पर मशीनों की यह कमी सीधा संदेश देती है कि प्रशासनिक लापरवाही किस हद तक हावी है। डेंगू एक ऐसी बीमारी है जिसका सीधा इलाज एंटीबायोटिक दवाइयों से संभव नहीं है। यह मच्छरों से फैलने वाला वायरल संक्रमण है और रोगी के शरीर की रोग प्रतिरोधक क्षमता पर ही उपचार टिका होता है। अधिकतर मामलों में डेंगू का वायरस शरीर की प्लेटलेट्स तेजी से घटा देता है। समय पर इलाज न मिलने पर यह स्थिति जानलेवा हो सकती है। भारत में हर साल लाखों लोग डेंगू से प्रभावित होते हैं और हजारों मौतें भी होती हैं। विश्व स्वास्थ्य संगठन भी डेंगू को दुनिया के सबसे तेजी से फैलने वाले वायरल रोगों में गिनता है। इसलिए रोकथाम ही सबसे बड़ा हथियार है। मच्छरों को पनपने से रोकना,

जलभराव हटाना और समय-समय पर फॉगिंग करना — यही डेंगू पर नियंत्रण का कारगर उपाय है। लेकिन जब यही इंतजाम कमजोर पड़ जाए, तो बीमारी का फैलाव तेजी से होता है। हरियाणा के नगर निकायों के पास फॉगिंग मशीनों की संख्या न सिर्फ कम है बल्कि जिन मशीनों का इस्तेमाल किया जा रहा है, उनमें से कई पुराने और खराब हालत में हैं। यह स्थिति स्वास्थ्य सेवाओं के प्रति राज्य सरकार और निकायों की उदासीनता को उजागर करती है। फॉगिंग का महत्व इस बात से समझा जा सकता है कि यह मच्छरों के जीवन चक्र को तोड़ती है। मच्छर के अंडे से निकलने और उनके वयस्क होने की प्रक्रिया पर फॉगिंग सीधा असर डालती है। यदि यह नियमित अंतराल पर हो तो मच्छरों की संख्या तेजी से कम हो सकती है। लेकिन जब मशीनें ही उपलब्ध न हों, तो फॉगिंग का अभियान केवल कागजों में रह जाता है।

शख्सियत

न मस्कर मित्रों कुछ लोग ऐसे होते हैं जिनकी समाज में बड़ी ही अहम भूमिका रहती है। जिनके बिना समाज अधूरा सा फ़ील होता है। हमारी आज की श सियत कॉलम की स्टर भी कुछ ऐसे ही हैं। कहां जन्म हुआ और कब हुआ इस बात से परे बस इस बात की अहमियत है कि उनका समाज को योगदान कितना रहा। जो हां मैं बात कर रहा हूँ शिक्षा विभाग में एक बड़ी श सियत और एक बड़े हस्ताक्षर की सीबीईओ उमैरण सीमा शर्मा का व्यक्तिगत शायद ही किसी सी छिया हुआ है। अपने कार्य में सौ प्रतिशत देने वाली सीमा शर्मा एक दम सरल हृदय की महिला अधिकारी हैं। ल ब वे समय अलवर शहर की सबसे नामचीन बालिका विद्यालय एसएमडी स्कूल की प्राचार्या रही। अपने प्रिंसिपल

शिप के दौरान बालिकाओं के विकास व उनके भले के लिए विभिन्न संगठनों से व सामजिक संस्थाओं से विकास कार्य कराए गए। आज सीबीईओ उमैरण पद को सुरोभित कर रही हैं। रोटेरी क्लब अलवर का सुपर गर्ल स्वच्छता एवं सबल अभियान एसएमडी स्कूल में इनके द्वारा ही शुरू किया गया था। जहां सुपर गर्ल अभियान के अंतर्गत प्रशिक्षक उत्तम सैनी एवं चेल्सी के नेतृत्व में राजकीय बालिका विद्यालय एसएमडी में लगभग 400 छात्राओं को आत्मरक्षा का प्रशिक्षण दिलवाया ताकि छात्राओं में आत्मरक्षा एवं शक्ति की भावना बढ़ाई जा सके। युवा उद्योगोपति शंशक झालानी द्वारा छात्राओं को विपरीत परिस्थितियों में घबराना नहीं एवं धैर्य रखना सिखाया। बहुत बेहतरीन तरीके से अपने स्टाफ के साथ पेश आना



सीमा शर्मा (सीबीईओ शिक्षा विभाग)

इनकी परिवारिश के बारे में बयान करता है। छात्राओं के लिए वाटर कूलर भी रोटेरी क्लब अलवर से निवेदन कर लगवाया गया। इसके अलावा खेलकूद के मैदान में भी छात्राओं को हमेशा अव्वल बनाए रखा। बहुत ही ऊर्जवान श सियत हैं श्रीमति सीमा शर्मा जी टीम बढ़ता राजस्थान आपके उज्जवल भविष्य की कामना करती है। -रूपक शर्मा

हेल्थ टिप्स

एक दिन में कितनी चाय और कॉफी पीना है सेहतमंद?

हेल्थ एक्सपर्ट्स के अनुसार, चाय और कॉफी में मौजूद कैफीन सीमित मात्रा में तो फायदेमंद है, लेकिन ओवरडोज आपकी सेहत को बिगाड़ सकता है। आइए जान लेते हैं कि एक दिन में कितनी चाय और कॉफी पीनी चाहिए। बहुत से लोगों को हर घंटे चाय पीने की आदत होती है। वहीं कुछ लोग दिखावे के लिए हाथों में चाय के कप लिए दिखाई दे जाते हैं। क्या आप जानते हैं कि जरूरत से ज्यादा चाय पीना सेहत के लिए हानिकारक हो सकता है? एक्सपर्ट की मानें तो एक दिन में एक व्यक्ति को 2 से 3 कप चाय पीनी चाहिए। कभी-कभार 4 कप भी हो



जाए तो कोई दिक्कत की बात नहीं है, लेकिन इससे आपको नुकसान पहुंचा सकता है। हेल्थ एक्सपर्ट्स मानते हैं कि एक स्वस्थ वयस्क के लिए 300-400 द्रव कैफीन प्रतिदिन सुरक्षित है। यानी दिनभर में अधिकतम 3-4 कप कॉफी या 4-5 कप चाय पी जा सकती है। गर्भवती महिलाओं के लिए यह लिमिट 200 द्रव प्रतिदिन है।

ज्यादा चाय-कॉफी पीने के नुकसान नीड न आना और बेचैनी सिरदर्द और डिडिप्टेपन की दिक्कत हो जाती है। पेट में एसिडिटी और गैस हो जाती है। दिल की धड़कन तेज हो सकती है। हड्डियों से कैल्शियम की कमी हो जाती है। क्या है चाय-कॉफी पीने का सही तरीका ये जान लें कि चाय-कॉफी को खाली पेट न पीएं। उसके साथ कुछ हल्का सा जर्जर खा लें। शाम 6 बजे के बाद कैफीन से बचें ताकि नींद खराब न हो। शक्कर और क्रीम कम इस्तेमाल करें, वरना मोटापा और डायबिटीज का खतरा बढ़ता है। ग्रीन टी या हर्बल टी बेहतर विकल्प है।

एक पेड़ मां के नाम अभियान के तहत पौधारोपण आयोजित

बढ़ता राजस्थान
पावटा (सुशील कुमार बंसल)। ग्राम पंचायत भूरीभड़ाज में उड़ान टीम और जन सेवा समिति के संयुक्त तत्वावधान में "एक पेड़ मां के नाम" अभियान के अंतर्गत पौधारोपण किया गया। पूर्व पंचायत समिति सदस्य व उड़ान टीम के संयोजक हरिद्वारी लाल स्वामी ने इस अवसर पर कहा कि पर्यावरण संरक्षण के लिए पौधारोपण बेहद आवश्यक है। उन्होंने बताया कि बरगद का पौधा लगाकर भविष्य में इसे विशाल रूप दिया जाएगा, जो कई

मयंक वाधवानी ने कॉमेडी में शहर का नाम किया रोशन

बढ़ता राजस्थान
उदयपुर। उदयपुर के युवा कलाकार मयंक वाधवानी ने पिछले मात वर्षों में कॉमेडी के क्षेत्र में अपने उत्कृष्ट प्रदर्शन से शहर का नाम रोशन किया है। मयंक ने बताया कि उन्होंने 2019 में ओपन माइक कार्यक्रम से अपने करियर की शुरुआत की और इंडिया हैबिटेड क्लब के मंच पर धमाकेदार प्रदर्शन कर उदयपुर का नाम राष्ट्रीय स्तर पर भी पहचान दिलाया। वर्तमान में मयंक वाधवानी उत्तर भारत के सबसे बड़े कॉमेडी क्लब 'द लाफस्टोर' में प्रदर्शन करने वाले उदयपुर के पहले कॉमेडियन बन चुके हैं। अपने हास्य प्रदर्शन के जरिए वे न केवल स्थानीय स्तर



पर बल्कि राष्ट्रीय मंचों पर भी उदयपुर की पहचान बना रहे हैं और शहर को कॉमेडी के नक्शे पर स्थापित कर रहे हैं।

उदयपुर के मयंक वाधवानी ने कॉमेडियन के रूप में शहर का नाम किया रोशन



बढ़ता राजस्थान
उदयपुर (नि.स.)। उदयपुर निवासी मयंक वाधवानी ने पिछले 7 वर्षों के दौरान कॉमेडी के क्षेत्र में शहर का नाम रोशन किया है। मयंक ने बताया कि उन्होंने 2019 में ओपन माइक से लेकर इंडिया हैबिटेड क्लब के मंच पर धूम

जिला स्तरीय लॉन टेनिस प्रतियोगिता में कपासन की विजेता टीमों का स्वागत अभिनंदन किया

बढ़ता राजस्थान
कपासन (नि.स.)। 69वीं जिला स्तरीय लॉन टेनिस प्रतियोगिता में नगर के राउप्रवि बुद्धाखेड़ा विद्यालय की दोनों टीम छात्र-छात्रा (14 वर्ष) वर्ग में जिला चैंपियन बन विद्यालय आगमन पर उत्साहपूर्वक स्वागत अभिनंदन किया गया। राजकीय विद्यालय बुद्धाखेड़ा संस्था प्रधान कैलाशचंद्र कुमावत ने बताया कि गंगार के महेश शिक्षा केंद्र में आयोजित हुई प्रतियोगिता में विद्यार्थियों ने श्रेष्ठ प्रदर्शन कर छात्र एवं छात्रा वर्ग में प्रथम स्थान प्राप्त किया। जिसके अंतर्गत

छात्र वर्ग में नरेंद्र कोदली, सुनील गाड़ी लोहार, पृथ्वीराज जाट, विष्णु जाट, गोपाल भील तथा छात्रा वर्ग में अलवीरा बानो, खुशी खटीक, कविता कालबेलिया, सिमरन बुनकर, निशा गाड़ी लोहार रही। इसके उपरांत विद्यालय आगमन पर प्रशिक्षक उज्वल दाश्रीच, टीम प्रभारी शकुंतला वर्मा एवं विद्यालय परिवार द्वारा खिलाड़ियों को उपरना ओढ़ाकर स्वागत अभिनंदन किया गया। इस मौके पर शिक्षक शंकर सिंह राणावत, सुशीला गौड़, चंद्रमोहन कुमावत आदि गणमान्यजन उपस्थित रहे।

महात्मा गांधी विद्यालय बर में अंतर्राष्ट्रीय साक्षरता दिवस समारोहपूर्वक मनाया गया

बढ़ता राजस्थान
व्यावर (अनिल सिखवाल)। महात्मा गांधी राजकीय उच्च माध्यमिक विद्यालय बर में 59वां अंतर्राष्ट्रीय साक्षरता दिवस मुख्य ब्लॉक शिक्षा अधिकारी नरेंद्र कुमार सोनी की अध्यक्षता में मनाया गया। उन्होंने कहा कि नवभारत साक्षरता कार्यक्रम 2022-27 का उद्देश्य भारत को पूर्ण साक्षर बनाना और सभी को डिजिटल साक्षरता से जोड़ना है। अतिरिक्त ब्लॉक शिक्षा अधिकारी



शेड्यूल में नहीं था सिरोही पर आनन-फानन में तय किया दौरा प्रभारी मंत्री की संजीदगी है या मुख्यमंत्री के निर्देशों की सख्ती

बढ़ता राजस्थान
सिरोही(नि.स.)। अब इसे प्रभारी मंत्री की संजीदगी कहे या मुख्यमंत्री के निर्देशों की सख्ती, लेकिन यह जरूर है कि जिला प्रभारी मंत्री केके बिस्नोई ने सिरोही का आनन-फानन में दौरा किया और रात को ही अधिकारियों की बैठक ली। हालांकि अपने जिला प्रभार वाले जालोर में अतिवृष्टि में हुए नुकसान का जायजा लेने के लिए उन्होंने शेड्यूल तय किया था, लेकिन सिरोही को इसमें शामिल नहीं किया। मुख्यमंत्री के निर्देशानुसार जिला प्रभारियों को 5 से 7 सितंबर तक अपने-अपने क्षेत्र में रहना था। ऐसे में सिरोही के लिए



सिरोही के आत्मा परियोजना सभागार में रात को अधिकारियों की बैठक लेते जिला प्रभारी मंत्री। रविवार दोपहर को ही शेड्यूल तय किया गया और रात को बैठक ली। इसलिए रात को ही बैठक ली गई मुख्यमंत्री ने जिला प्रभारी मंत्रियों को अपने-अपने क्षेत्र में रहने एवं अतिवृष्टि से हुए नुकसान का

आकलन करने के निर्देश दिए थे। जिला प्रभारी मंत्री केके बिस्नोई अपने प्रभार क्षेत्र में आने वाले जालोर में वे बैठक ले चुके थे, लेकिन सिरोही उनके दौरे में शामिल नहीं था। सिरोही भी इनके ही प्रभार में होने से संभवतया आनन-फानन में ही दौरा तय कर रविवार रात यहां जिलास्तरीय अधिकारियों की बैठक ली गई। उद्योग एवं वाणिज्य विभाग राज्यमंत्री व जिला प्रभारी मंत्री केके बिस्नोई के कार्यालय से 4 सितंबर को तीन दिवसीय दौरे का शेड्यूल जारी गया था। इसमें सिरोही जिले का नाम तक नहीं था। यहां तक कि प्रोटोकॉल सम्बंधी व्यवस्थाओं के लिए भी

दर्दनाक हादसा: 5 वर्षीय मासूम की अवैध हथियार से मौत

बढ़ता राजस्थान
पावटा (सुशील कुमार बंसल)। ग्राम छीतेली स्थित बरड़ा की ढागी में रविवार की देर शाम एक भयावह हादसा हुआ, जिसमें 5 वर्षीय मासूम देवांशु उर्फ देवायुष की देसी कट्टे से खेलते समय गोली लगने से मौत हो गई। जानकारी के अनुसार, मासूम घर पर अकेला खेल रहा था, तभी घर में रखे संदूक में अवैध हथियार मिल गया। खेल-खेल में उसने ट्रिगर दबा दिया और गोली सीधे उसकी कनपटी में जा लगी। घटना के समय उसके माता-पिता घर पर मौजूद नहीं थे। गोली लगते ही देवांशु लहलुहान होकर गिर पड़ा और मौके पर ही उसकी मौत हो गई। सूचना मिलते ही विराटनगर डीएसपी शिप्रा राजावत और थानाधिकारी



सोहन लाल अपने जाते के साथ घटनास्थल पर पहुंचे। उन्होंने शव को कब्जे में लेकर पोस्टमार्टम के लिए अस्पताल भिजवाया। मासूम की अचानक मौत से पूरे गांव में मातम पसर है। परिजनों ने बताया कि देवांशु परिवार का इकलौता

मालीराम यादव कोटपूतली-बहरोड़ जिला उपाध्यक्ष मनोनीत



बढ़ता राजस्थान
पावटा (सुशील कुमार बंसल)। अहीर यादव फाउंडेशन ने ग्राम कुनेड़ के निवासी मालीराम यादव, पुत्र फूलाराम यादव को कोटपूतली-बहरोड़ जिला उपाध्यक्ष के रूप में मनोनीत किया है। इस अवसर पर सामाजिक कार्यकर्ता विकास यादव ने मालीराम यादव को बधाई दी और कहा कि अहीर यादव फाउंडेशन समाज के विकास और जरूरतमंदों की सहायता में निरंतर सक्रिय है। उन्होंने बताया कि फाउंडेशन समाज के सदस्यों के बीच भाईचारे, प्रेम और स्नेह की भावना विकसित करने के साथ-साथ सामाजिक सेवा के विभिन्न कार्यों में भी सक्रिय भूमिका निभाता है। मालीराम बाडीगर ने इस अवसर पर कहा कि फाउंडेशन का उद्देश्य समाज के पिछड़े और हासिए पर रहे क्षेत्रों में सेवा गतिविधियों के माध्यम से लोगों के जीवन में सुधार लाना है। इस नियुक्ति के अवसर पर फतेहपुरा खुर्द से आए बजरंग यादव, रेखा यादव, रामसिंह भाटोटिया, आकाश खेलना, गोपाल शंखावत समेत अन्य सामाजिक सदस्य मालीराम यादव का माला और साफा पहनाकर स्वागत किया। सभी ने उन्हें नई जिम्मेदारी के लिए बधाई दी और उनके उज्वल भविष्य की कामना की।

सामूहिक विवाह सम्मेलन को लेकर सैनी समाज की बैठक आयोजित



बढ़ता राजस्थान
पावटा (सुशील कुमार बंसल)। कस्बे स्थित राम पैलेस में महात्मा फुले ब्रिगेड संस्थान एवं ऑल इंडिया सैनी सेवा समाज के संयुक्त तत्वाधान में आगामी सामूहिक विवाह सम्मेलन की बैठक समिति अध्यक्ष रामसिंह सैनी की अध्यक्षता में आयोजित हुई। इस अवसर पर रामसिंह सैनी ने कहा कि सामूहिक विवाह सम्मेलन समाज में फैली दहेज प्रथा जैसी कुप्रथाओं को रोकने की दिशा में एक महत्वपूर्ण कदम है। उन्होंने बताया कि आज भी समाज में दहेज के लिए महिलाओं को मानसिक और सामाजिक प्रताड़ना झेलनी पड़ती है, और इस प्रकार के सम्मेलन महिलाओं को सुरक्षा और सम्मान देने में सहायक साबित हो सकते हैं। समिति सचिव रामनिवास सैनी ने बताया कि सम्मेलन के लिए अब तक आठ जोड़ों का पंजीयन हो चुका है। उन्होंने समाज के सभी बंधुओं से अपील की कि वे अधिक से अधिक जोड़ों का पंजीयन कराएं और इस आयोजन को सफल बनाने में योगदान दें। बैठक के दौरान जिला स्तरीय समाज सेवा और पर्यावरण/जनकल्याण कार्यों में उत्कृष्ट योगदान देने वाले मोहन लाल सैनी का समिति पदाधिकारियों एवं समाज बंधुओं द्वारा सम्मान किया गया।

राज्य वित्त आयोग अध्यक्ष ने बताया हमने सौंप दी अंतिम रिपोर्ट पंचायतों व निकायों में अटका पैसा जल्द मिलने की उम्मीद

बढ़ता राजस्थान
सिरोही(नि.स.)। पंचायतों व निकायों में पैसों से अटके कार्य अब शुरू होने की उम्मीद है। राज्य वित्त आयोग अध्यक्ष अरूण चतुर्वेदी ने यहां पत्रकारों से बातचीत में बताया कि वित्त आयोग ने एक महीने में ही अपनी अंतिम रिपोर्ट राज्यपाल को दे दी है, जो विधानसभा में जाएगी। फिर पंचायत व निकायों को अप्रैल माह से अटका फंड मिलना शुरू हो जाएगा। आयोग अध्यक्ष एक दिवसीय दौरे पर सोमवार को सिरोही आए थे। इस दौरान उन्होंने सर्किट हाउस में पत्रकारों से बातचीत की। जल्द जारी करेंगे राहत पैकेज पत्रकारों से बातचीत में उन्होंने बताया कि प्रदेश में अतिवृष्टि के कारण हुए नुकसान को लेकर सरकार जल्द ही राहत पैकेज जारी करेगी। इसके लिए जिला



प्रभारी मंत्रियों को प्रभार वाले जिलों में भेजा गया है। प्रभारी मंत्री व विधायक अपने-अपने क्षेत्र में किसानों व जनता से रूबरू होकर नुकसान का आकलन करी सरकार तक पहुंचाएंगे। उन्होंने बताया कि पानी व बिजली जैसी बड़ी समस्याओं के समाधान को लेकर सरकार वृहद स्तर पर कार्य कर रही है। सोलर को लेकर बड़े समझौते हुए हैं, जिससे आगामी दिनों में यहां

बिजली उत्पादन कर दूसरे राज्यों को दी जाएगी। आने वाले समय में चार लाख युवाओं को नौकरी देने का वादा पूरा किया जाएगा। इस सरकार के कार्यकाल में जितनी भी प्रतियोगी परीक्षाएं हुईं, उनमें कहीं भी पेपर लीक का मामला सामने नहीं आया। राजिंज राजस्थान में हुए समझौतों से प्रदेश में विकास व रोजगार को बढ़ावा मिलेगा। राज्य वित्त आयोग अध्यक्ष अरूण चतुर्वेदी सोमवार को एक दिवसीय दौरे पर सिरोही पहुंचे। भाजपा कार्यकर्ताओं ने उनका गर्मजोशी से स्वागत किया। उन्होंने सर्किट हाउस में पूर्व विधायक तारा भंडारी से भी मुलाकात की तथा कुशलक्षेम पूछी। पूर्व में अपने साथ संगठनात्मक कार्य कर चुके लोकेश खंडेलवाल से भी उन्होंने गर्मजोशी से मुलाकात कर पुष्पनी यादों को ताजा किया।

सनातन धर्म कॉलेज में हिंदी सप्ताह का शुभारंभ

बढ़ता राजस्थान
व्यावर (अनिल सिखवाल)। सनातन धर्म राजकीय महाविद्यालय, व्यावर में हिंदी विभाग, साहित्य परिषद एवं आंतरिक गुणवत्ता आश्वासन प्रकोष्ठ के संयुक्त तत्वावधान में हिंदी सप्ताह का शुभारंभ उत्साहपूर्वक किया गया। कार्यक्रम की शुरुआत महाविद्यालय प्राचार्य डॉ. रेखा मंडोव्या एवं वरिष्ठ पत्रकार अनिल सिखवाल ने मां शारदा के चित्र पर माल्यार्पण एवं दीप प्रज्वलन से कार्यक्रम की अध्यक्षता प्राचार्य डॉ. रेखा मंडोव्या ने करते हुए पत्रकारिता के महत्व पर प्रकाश डाला। उन्होंने कहा कि पत्रकारिता सूचना प्रदान करने का सशक्त माध्यम है जो समाज को मुझे और विचारों से अक्वत कराता है। साहित्य परिषद की संयोजिका डॉ. अंजली जयपाल ने आशु भाषण प्रतियोगिता की भूमिका बताते हुए कहा कि यह प्रतियोगिता छात्रों की सोचने की क्षमता, अभिव्यक्ति और बौद्धिक विकास में सहायक होती है।

69वीं जिला स्तरीय खेलकूद प्रतियोगिता

52 टीमों के 372 खिलाड़ी करेंगे प्रदर्शन

बढ़ता राजस्थान
हिंडौन सिटी (अंशु गुप्ता)। गायत्री पब्लिक स्कूल में सोमवार को शिक्षा विभाग के तत्वावधान में आयोजित 69वीं जिला स्तरीय छात्र वर्ग (माध्यमिक/उच्च माध्यमिक प्रथम समूह) की खेलकूद प्रतियोगिता का भव्य शुभारंभ हुआ। उद्घाटन समारोह में बड़ी संख्या में खिलाड़ी, खेल अधिकारी, शिक्षक और गणमान्य नागरिक उपस्थित रहे। मुख्य अतिथि करौली विधायक प्रतिनिधि विश्वेन्द्र सिंह गुर्जर ने ध्वजारोहण कर प्रतियोगिता का उद्घाटन किया। अपने संबोधन में उन्होंने कहा कि "खिलाड़ी अनुशासन में खेलता है, तो न केवल अपने प्रदर्शन से बल्कि देश और विदेश में भी नाम रोशन करता है। जिला शिक्षा अधिकारी माध्यमिक



शिक्षा करौली इंद्रेश तिवारी ने कहा कि पढ़ाई के साथ-साथ विद्यार्थियों को खेलों में भी सक्रिय भागीदारी करनी चाहिए। खेलों में भाग लेने से शरीर स्वस्थ रहता है और खिलाड़ी भाईचारा, अनुशासन, देशभक्ति और निराला सीखते हैं। संयोजक जनक सिंह बैसला और शारीरिक शिक्षक प्रियकांत बेनीवाल ने जानकारी दी कि इस अवसर पर मुख्य ब्लॉक शिक्षा अधिकारी कमल राम मीणा, उप जिला शिक्षा अधिकारी मानसिंह मीणा, पी.ई.ई.ओ., प्रधानाचार्य सतीश जैन, ब्लॉक भाजपा अध्यक्ष

नादोती सुमन सिंह खटाना, पूर्व अध्यक्ष देवेन्द्र सिंह, राजस्थान शारीरिक शिक्षक संघ के प्रांतीय अध्यक्ष करण फूल मीणा सहित अनेक विशिष्ट अतिथि उपस्थित थे और खिलाड़ियों का उत्साहवर्धन किया। रामविलास चेतोवाल और निरंजन गिरी ने बताया कि प्रतियोगिता में जिले भर से कुल 52 टीमों के 372 खिलाड़ी भाग ले रहे हैं। यह प्रतियोगिता 8 सितंबर से 11 सितंबर तक आयोजित की जाएगी। कार्यक्रम का मंच संचालन फिजिकल टीचर प्रियकांत बेनीवाल ने किया। उद्घाटन समारोह में अतिथियों ने मां सरस्वती के चित्र पर दीप प्रज्वलन कर कार्यक्रम की शुरुआत की। स्थानीय विद्यालय की छात्राओं ने सांस्कृतिक प्रस्तुतियां दीं। कार्यक्रम के दौरान विजय बहादुर सिंह, चेतोवाल, निरंजन गिरी, नितिन सिंह, जसवंत, देवेन्द्र सिंह, यतींद्र सिंह, प्रताप सिंह, अंजू खोचड़, रामलखन मीणा, वीर बहादुर सिंह सहित अन्य अतिथियों का माला और साफा पहनाकर स्वागत किया गया। इसके अतिरिक्त जिला शारीरिक शिक्षक संघ के प्रारंभिक शिक्षा के जिला अध्यक्ष हरीश पाठक, पूर्व शारीरिक शिक्षक महेंद्र शर्मा, व्याख्याता वीरेंद्र सिंह, भूपाल सिंह, नरेंद्र बाबा और भजवंत सिंह का भी सम्मान किया गया। प्रतियोगिता का उद्घाटन मैच वॉलीबॉल में हुआ, जिसमें बागोर (नादोती) ने राजकीय उच्च माध्यमिक विद्यालय धुरसी को 2-0 से हराया।

झालावाड़ • अंता • बांरा • रावतभाटा • चित्तौड़गढ़ • निम्बाहेड़ा • कपासन • बूंदी • ब्यावर • केकड़ी • भीलवाड़ा

ग्रामवासियों ने निकाला विजय जुलूस

वॉलीबॉल प्रतियोगिता में कोटड़ी कला विद्यालय की छात्रा टीम विजेता

बढ़ता राजस्थान

निम्बाहेड़ा (नि.स.)। निम्बाहेड़ा उपखंड की ग्राम पंचायत कोटड़ी कला स्थित राजकीय उच्च माध्यमिक विद्यालय की छात्रा टीम ने 69वीं जिला स्तरीय 19 आयु वर्ग की वॉलीबॉल प्रतियोगिता में विजेता बनकर गांव का नाम रोशन किया। टीम की इस ऐतिहासिक जीत पर ग्रामवासियों एवं विद्यालय परिवार ने खिलाड़ियों का भव्य स्वागत किया।

जीत की खुशी में पूरे गांव में विजय जुलूस निकाला गया, जिसमें लोगों ने उत्साहपूर्वक भाग लिया और टीम का अभिनंदन किया।

इस अवसर पर राजीव गांधी पंचायती राज संगठन के ब्लॉक अध्यक्ष एवं पूर्व सरपंच कैलाश साहू, वार्ड पंच राजमल सुथार, अनुज मेघवाल, सूर्य अध्यक्ष जगदीश साहू, राधेश्याम मूणा, लाइनमैन छोगे मल वैरागी, कन्हैयालाल मीणा, किशोर रावल, विद्यालय के कार्यवाहक



प्रधानाचार्य पूरण मल सुथार, ललित सिंह सोलंकी, कुलदीप सिंह चौधरी, गोपाल लाल मीणा, छत्रपाल सुमन, राकेश मीणा, श्रीमती सुशीला

मीणा, पुरुषोत्तम शर्मा, कुंदन मीणा, कालूलाल, मन्नालाल, कैलाश आमेटा, एवं हुक्म सिंह राजपूत सहित बड़ी संख्या में गणमान्यजन एवं

ग्रामवासी उपस्थित रहे। कार्यक्रम में विद्यालय के संस्था प्रधान पूरण मल सुथार ने विजेता खिलाड़ियों और टीम प्रभारियों का अभिनंदन कर उनका

सम्मान किया। समापन समारोह का संचालन कुलदीप सिंह जाट ने किया जबकि आभार प्रदर्शन ललित सिंह द्वारा किया गया।

अंतर्राष्ट्रीय साक्षरता दिवस पर बूंदी में जिला स्तरीय समारोह



बढ़ता राजस्थान

बूंदी (अनन्त दाधीच)। अंतर्राष्ट्रीय साक्षरता दिवस के अवसर पर सोमवार को बूंदी में जिला स्तरीय समारोह का आयोजन किया गया। समारोह की अध्यक्षता मुख्य जिला शिक्षा अधिकारी कुंजबिहारी भारद्वाज ने की। कार्यक्रम में जिला साक्षरता अधिकारी योगेश कुमार शर्मा ने बताया कि बूंदी जिले में साक्षरता के क्षेत्र में उल्लेखनीय प्रगति हुई है। इस वर्ष 60 हजार से अधिक

साक्षर लोगों की पहचान की गई है। उन्होंने कहा कि आज साक्षरता का अर्थ केवल पढ़ना-लिखना भर नहीं है, बल्कि इसमें डिजिटल साक्षरता और वित्तीय समझ भी शामिल है। विशिष्ट अतिथि एवं पूर्व शिक्षा अधिकारी त्रिभुवन गौतम ने नवसाक्षरों को शिक्षा के महत्व से अवगत कराया। उन्होंने कहा कि शिक्षा से न केवल जीवन की दिशा बदलती है, बल्कि समाज भी सशक्त होता है। समारोह में खटकड़ ग्राम पंचायत के सरपंच

भवानीशंकर मीणा को भी सम्मान दिया गया। प्रधानमंत्री द्वारा लाल किले से सम्मानित हो चुके मीणा ने बताया कि ग्राम पंचायत स्तर पर नरेंद्रा मजदूरों को साक्षर बनाने की मुहिम चलाई जा रही है। कार्यक्रम के समापन पर मुख्य जिला शिक्षा अधिकारी भारद्वाज ने सभी को साक्षरता की शपथ दिलाई। इस दौरान प्रत्येक ब्लॉक से आए नवसाक्षर लोगों और स्वयंसेवी शिक्षकों को प्रमाण पत्र देकर सम्मानित किया गया।

जे.के. सीमेंट परिसर में आध्यात्मिक वातावरण में सम्पन्न हुआ गणेशोत्सव



बढ़ता राजस्थान, निम्बाहेड़ा (प्रकाश खत्री)। जे.के. सीमेंट परिसर में ग्यारह दिवसीय गणेशोत्सव धार्मिक और आध्यात्मिक उल्लास के साथ सम्पन्न हुआ। अनंत चतुर्दशी के अवसर पर 6 सितम्बर को मंगल मंडप में गणपति जी की वैदिक विधि से पूजा-अर्चना की गई। अपराह्न में हवन-पूर्णाहुति और महाआरती में बड़ी संख्या में कॉलोनीवासियों ने भाग लिया। इसके बाद कैलाश नगर में गणपति जी की भव्य शोभायात्रा निकाली गई, जिसमें श्रद्धालुओं ने गणपति बप्पा मौरिया और अगले बरस तू जल्दी आ के उद्घोष लगाए। शोभायात्रा के दौरान गुलाल-अबीर और पुष्पवर्षा के बीच भक्तों ने नृत्याभिनय कर आनंद प्रकट किया। सायंकाल आरती के बाद गणेश प्रतिमा का श्रद्धाभाव से विजर्जन किया गया। इसके पश्चात प्रसादी स्वरूप स्नेहभोज का आयोजन हुआ।

मानसिक स्वास्थ्य जागरूकता के साथ 10 सितम्बर को मनाया जाएगा विश्व आत्महत्या रोकथाम

बढ़ता राजस्थान, भीलवाड़ा (अमित शर्मा)। आत्महत्या जैसी गंभीर सामाजिक समस्या की रोकथाम और समाज में सकारात्मक सोच का वातावरण तैयार करने के उद्देश्य से 10 सितम्बर को विश्व आत्महत्या रोकथाम दिवस मनाया जाएगा। वर्ष 2025 की थीम आत्महत्या के प्रति धारणा में बदलाव - कार्रवाई हेतु आह्वान: बातचीत की शुरुआत करें पर आधारित इस अवसर पर जिलेभर के स्कूलों, कॉलेजों, कोचिंग संस्थानों और चिकित्सा इकाइयों में जन-जागरूकता कार्यक्रम आयोजित किए जाएंगे। मुख्य चिकित्सा एवं स्वास्थ्य अधिकारी डॉ. संजीव शर्मा ने बताया कि आत्महत्या एक गंभीर सार्वजनिक स्वास्थ्य समस्या है, जिसके दूरगामी सामाजिक, आर्थिक और भावनात्मक प्रभाव पड़ते हैं। भारत में विशेषकर विद्यार्थियों के बीच आत्महत्या की घटनाएं चिंताजनक रूप से बढ़ रही हैं। इस दिन का उद्देश्य समाज को जागरूक करना और युवाओं को यह समझाना है कि मानसिक स्वास्थ्य का ध्यान रखना उतना ही जरूरी है जितना शारीरिक स्वास्थ्य का। डॉ. शर्मा ने कहा कि कोठिन परिस्थितियों में आत्महत्या समस्या का समाधान नहीं है।

अजमेर में श्री अग्रवाल श्याम प्रेम मंडल का छठवां वार्षिकोत्सव 12 व 13 सितंबर को, निकलेगी भव्य शोभायात्रा

बढ़ता राजस्थान

अजमेर (मोहम्मद नजीर कादरी)। श्री अग्रवाल श्याम प्रेम मंडल द्वारा 12 व 13 सितंबर को छठवां श्याम वार्षिकोत्सव भव्यता के साथ मनाया जाएगा। इस अवसर पर 12 सितंबर को स्टेशन रोड स्थित महर्षि विश्रांति गृह (किंग एडवर्ड मेमोरियल) से भव्य शोभायात्रा निकाली जाएगी, जो श्याम नगर भ्रमण करेगी। मंडल के सतीश बंसल और आशीष अग्रवाल ने बताया कि बाबा श्याम का 21 फीट ऊंचा रथ बरेली से मंगवाया गया है, जिसे बैलारों के फूलों से सजाया जाएगा। श्याम भक्त इसे अपने हाथों से खींचेंगे। शोभायात्रा



में त्रिनेत्र गणेश जी, 20 फीट ऊंचे कंकाल रथ पर महाकाली, राधा-कृष्ण की झांकी, दिल्ली की गरबा पार्टी, संजीव नंदी पर शिव और उनके गणों की झांकी प्रमुख

आकर्षण होंगे। आदर्श सेवा समिति के 40 से अधिक सेवक जूते-चप्पल संभालने की व्यवस्था करेंगे। बजुर्गों और महिलाओं के लिए अलग से बैठने की सुविधा होगी। इस अवसर

पर नितेश बिंदल, संदीप गोयल, मनीष बंसल, आकाश अग्रवाल, कल्पित डिडवानिया, लोकेश चौधरी, आशीष अग्रवाल और खुशम सिंगल उपस्थित रहे।

*जिला स्तरीय योगासन प्रतियोगिता में थाणा विद्यालय ने मारी बाजी

बढ़ता राजस्थान

भीलवाड़ा (अमित शर्मा)। जिला स्तरीय योगासन प्रतियोगिता (17 व 19 वर्ष) 4 सितंबर से 7 सितंबर तक पीएम श्री राजकीय बालिका उच्च माध्यमिक विद्यालय गुलाबपुरा में आयोजित हुई। भारत स्वामिमान न्यास के जिला महामंत्री प्रेम शंकर जोशी के अनुसार प्रतियोगिता में राजकीय उच्च माध्यमिक विद्यालय थाणा के छात्र-छात्रों ने 7 गोल्ड 9 सिल्वर 3 ब्रॉज कुल 19मेडल जीतकर जनरल चैंपियनशिप हासिल की। प्रधानाचार्य विना पचेरवाल ने बताया कि विद्यालय में प्रभावित व्यक्तियों के नुकसान का सर्वे कर मुआवजा एवं नियमानुसार क्षतिपूर्ति सुनिश्चित की जाएगी। उन्होंने कहा कि प्रशासन द्वारा तालाब के पास जल बहाव और जलभराव के पश्चात क्षेत्र से निवासियों को सुरक्षित बाहर निकालकर नजदीकी राजकीय विद्यालय में बनाए आश्रय स्थल पर भेजा गया था। उन्होंने अधिकारियों को निर्देशित किया कि प्रभावित क्षेत्र का विस्तृत सर्वे अनुसार त्वरित क्षति पूर्ति की जाए। जल



के लिए चयन हुआ है। भारत स्वामिमान न्यास के जिला प्रभारी एवं योगासन प्रशिक्षक प्रधानाचार्य भीमाराम बुनकर के निर्देशन में छात्र-छात्राओं ने प्रतियोगिता में भाग लिया। बालकों की इस उपलब्धि के

लिए टीम प्रभारी रुद्र प्रताप सिंह, वंदना उपाध्याय, लीला चनिया, तथा राजेंद्र सिंह, मनोज कुमार, कविता बाई, सुगर सिंह, रूप सिंह, सुनील शर्मा, कुलदीप, सुनील जैन का विशेष योगदान रहा।

अजमेर वित्तीय समावेशन योजनाओं के संबंधित अभियान के शिविर होंगे आयोजित

बढ़ता राजस्थान, अजमेर (धनश्याम दास)। जिले में वित्तीय समावेशन से संबंधित योजनाओं से संबंधित अभियान आगामी 30 सितम्बर तक संचालित होंगे। इसमें ग्राम पंचायत स्तर पर शिविर आयोजित कर जन-धन खातों, प्रधानमंत्री सुरक्षा बीमा योजना, अटल पेंशन योजना, प्रधानमंत्री जीवन ज्योति बीमा योजना से लाभांशित किया जाएगा। अग्रणी जिला प्रबंधक श्री संजय कुमार सिंह ने बताया कि शिविरों में प्रधानमंत्री जन-धन योजना के पुराने खातों की केवाईसी करने के साथ ही नए जन-धन खाते हाल ही में व्यस्क हुए व्यक्तियों के खोले जाएंगे।

क्षमावाणी पर्व पर जैन समाज की भव्य शोभायात्रा निकली

बढ़ता राजस्थान

बूंदी (अनन्त दाधीच)। क्षमावाणी पर्व के अवसर पर सोमवार को जैन समाज ने शहर में भव्य शोभायात्रा का आयोजन किया। शोभायात्रा का शुभारंभ चौगान गेट स्थित जैन मंदिर से हुआ, जो मुनि वैराग्य सागर महाराज, मुनि सुप्रभ सागर महाराज, आर्थिका सत्यमती माताजी और आर्थिका हेमशी माताजी के सानिध्य में निकली गई। चातुर्मास समिति के मीडिया प्रभारी अभिषेक जैन ने बताया कि शोभायात्रा चौगान जैन मंदिर से प्रारंभ होकर इंदिरा मार्केट, अहिंसा सर्किल, एक खंभे की छतरी, कोटा रोड होते हुए पुनः चौगान जैन मंदिर पर संपन्न हुई। शोभायात्रा में चांदी की पालकी में भगवान की प्रतिमा को समाजजन कंधों पर उठाकर चल रहे थे। मंदिर पहुंचने



पर भगवान का विधिवत अभिषेक किया गया। इस दौरान पारस प्यारा लागो, केसरिया-केसरिया, पंखड़ा रे उड़ के चलो पावापुरी रे जैसे भजनों की धुन पर महिलाएं नृत्य करती हुई शोभायात्रा में शामिल रहीं। समाज के महिला, पुरुष और बच्चों की बड़ी संख्या ने उत्साह और श्रद्धा के साथ शोभायात्रा में भाग लिया। क्षमावाणी पर्व पर निकली इस शोभायात्रा ने पूरे क्षेत्र में धार्मिक उल्लास और सौहार्द का वातावरण बना दिया।

घर-घर जाकर जाने जलभराव क्षेत्र के हाल, जन जन की सुनी पीड़ा

अजमेर जलभराव के क्षेत्र का जायजा लिया उपमुख्यमंत्री दीया कुमारी ने

बढ़ता राजस्थान

अजमेर (धनश्याम दास)। अजमेर के बोरज तालाब की पाल टूटने से जलभराव के बाद जिले की प्रभारी मंत्री एवं उपमुख्यमंत्री दीया कुमारी सोमवार को स्वयं पीड़ितों के बीच पहुंची, वे करीब एक किलोमीटर तक पैदल चलकर जलभराव के बाद प्रभावित क्षेत्रों, कॉलोनी, पाल, खेत व आसपास के इलाके में पहुंची। उन्होंने पीड़ित परिवारों से बात की और जल्द मदद का भरोसा दिलाया। उन्होंने अनेक घरों को स्वयं अन्दर जाकर देखा। नुकसान पीड़ितों को क्षति की भरपाई शीघ्र करने को आह्वान कर ढांडस बंधाया। क्षेत्र में सर्वे के अनुसार परिवारों को मुआवजा दिलाया जाएगा। उपमुख्यमंत्री दीया कुमारी ने तालाब की पाल टूटने से जलभराव के पश्चात स्थायिक नगर में हुई क्षति का



जिला कलक्टर श्री लोकबंधु, पुलिस अधीक्षक वंदिता राणा एवं एडीए व नगर निगम के अधिकारियों के साथ मौके पर पहुंचकर जायजा लिया। इस दौरान उन्होंने प्रभावित क्षेत्रों में चल रहे राहत एवं बचाव कार्यों की समीक्षा की और अधिकारियों को पूरी सतर्कता के साथ राहत कार्य सुनिश्चित करने के

निर्देश दिए। उन्होंने कहा कि बोरज तालाब की पाल टूटने से स्वास्तिक नगर सहित आसपास की कॉलोनीयों में जलभराव की स्थिति बनी थी। इसके चलते भवनों एवं संपत्तियों को हुए नुकसान का सर्वे कराया गया है। प्रशासन द्वारा गुल्वार रात्रि से ही राहत

निकासी के पर्याप्त प्रबंध सुनिश्चित किए जाएंगे। साथ ही तालाब की पाल के पुनर्निर्माण और भविष्य में जलभराव को समझने से निपटने के लिए पुख्ता जल निकासी व्यवस्था भी की जाए। उन्होंने कहा कि वर्षा पश्चात तालाब की पाल की मरम्मत कराई जाएगी और प्रभावितों को नियमानुसार क्षति के लिए आवश्यक सहायता प्रदान की जाएगी। इस दौरान उनके साथ देवनारायण बोर्ड के अध्यक्ष ओम प्रकाश भडाणा, अध्यक्ष रमेश सोनी, नगर निगम की महापौर ब्रजलता हाडा, उपमहापौर नीरज जैन, जिला कलक्टर लोक बंधु, पुलिस अधीक्षक वंदिता राणा, अजमेर विकास प्राधिकरण की आयुक्त श्रीमती नित्य के., नगर निगम आयुक्त श्री देशल दान, उपखंड अधिकारी गरिमा नरूला उपस्थित थे।

दहेलवाल महाराज मेले का विधिवत शुभारंभ, पार्षदों ने जताया रोष

बढ़ता राजस्थान

नैनवा (टी.आर. सैनी)। नगर पालिका द्वारा आयोजित ऐतिहासिक दहेलवाल महाराज मेले का सोमवार को विधिवत उद्घाटन हुआ। शुभारंभ से पूर्व पालिका कार्यालय में गणेश महाराज की पूजा-अर्चना की गई। इसके बाद जुलूस पालिका कार्यालय से रवाना होकर देईपोल चुंगी नाका, भगत सिंह सर्किल, पालिका विश्रान्त भवन होते हुए दहेलवाल महाराज मंदिर पहुंचा, जहां आचार्य कृष्ण बिहारी शर्मा और नरेश शर्मा ने पूजा-अर्चना की। इस अवसर पर पालिकाध्यक्ष सरिता नागर, मंडल अध्यक्ष अनिल रंगीला, महेंद्र नागर, फतेह सिंह, भवानी सिंह सोलंकी, गोपी लाल सैनी, नरेंद्र निर्मल, जगदीश जोशी, मंत्री सुरज गुर्जर, एडवोकेट मनमोह कौर, कृष्ण मुरारी तिवारी, मनोज भट्ट, रामलाल सैनी, केसरलाल नौगिया सहित बड़ी संख्या में पार्षद, पदाधिकारी और गणमान्य लोग



मौजूद रहे। पूजा के बाद जुलूस गांधी विश्रान्त भवन पहुंचा, जहां उपखंड अधिकारी प्रीति मीणा ने मुख्य अतिथि के रूप में फीता काटकर मेले का उद्घाटन किया। इस दौरान थानाधिकारी कमलेश कुमार शर्मा और स्थानीय बुद्धिजीवी भी उपस्थित थे। पालिकाध्यक्ष सरिता नागर ने बताया कि 16 सितम्बर से मेले में सांस्कृतिक कार्यक्रमों की शुरुआत होगी। स्कूली बच्चों की प्रस्तुतियों के बाद भजन संध्या, राजस्थानी सांस्कृतिक

कार्यक्रम, ऑर्केस्ट्रा और अखिल भारतीय विराट कवि सम्मेलन का आयोजन किया जाएगा। उद्घाटन के बीच कुछ पार्षदों ने मेले के आयोजन स्थल बदलने और टेडरो में समय पर कांपी उपलब्ध न कराने पर रोष जताया। उन्होंने कार्यालय का ताला लगाकर विरोध प्रदर्शन किया। पार्षदों का कहना था कि उनकी राय कवि विना निर्णय लिया गया है। इस पर पालिकाध्यक्ष सरिता नागर ने आरोपों को निराधार बताया।

नगर पालिका बाड़ी में शहर चलो अभियान 2025 का प्री-कैम्प आयोजित



बढ़ता राजस्थान
बाड़ी (राजू शर्मा)। स्वायत्त शासन विभाग जयपुर के आदेशानुसार एवं जिला कलेक्टर श्रीनीधि बीटी तथा उपखंड अधिकारी भगवत शरण त्यागी के निर्देशानुसार, अधिशाषी अधिकारी श्याम बिहारी गोयल के निर्देशन में नगर पालिका बाड़ी परिसर में शहर चलो अभियान 2025 के अंतर्गत प्री-कैम्प का आयोजन किया गया। कैम्प में सफाई, जन्म-मृत्यु-विवाह पंजीयन, पेशन, प्रधानमंत्री आवास योजना (शहरी), स्ट्रीट वेंडर कार्ड, नई लाइट लगवाने

पनोतिया विद्यालय की खो खो छात्रा टीम लगातार 9 वीं बार बनी जिला चैंपियन



बढ़ता राजस्थान
राजसमंद (नि.स.)। राजकीय बालिका उच्च माध्यमिक विद्यालय, बारार में आयोजित 34वीं जिला स्तरीय महिला खो-खो प्रतियोगिता में पनोतिया के खिलाड़ियों ने शानदार प्रदर्शन किया। 134वीं जिला स्तरीय खो-खो प्रतियोगिता में पनोतिया विद्यालय के खिलाड़ियों ने उत्कृष्ट खेल दिखाते हुए लगातार नौवीं बार जिला चैंपियनशिप अपने नाम की। प्रशिक्षक पन्नालाल कुमावत, दल प्रभारी लीला कलवार और जयमाला शर्मा

चंबल की दोस्ताना दुनिया: विलुप्तप्राय लाल सिर वाला कछुआ और घड़ियाल सिर्फ यहां सुरक्षित



बढ़ता राजस्थान
धौलपुर (राजू शर्मा)। चंबल नदी अपनी अनूठी जैव विविधता और जलचर मित्रता के लिए जानी जाती है। यहां पाए जाने वाले लाल सिर वाला कछुआ और डायनासोर वंशज घड़ियाल अब देश-दुनिया में विलुप्तप्राय हो चुके हैं, लेकिन चंबल की गोद में ये सुरक्षित और संरक्षित जीवन बिता रहे हैं। चंबल नदी में दुर्लभ प्रजाति के कछुए, घड़ियाल, डॉल्फिन और मगरमच्छ पनप रहे हैं। खास

धौलपुर-राजाखेड़ा मार्ग जर्जर, सांडा से दूक पुरा तक गड़ों से हादसे और जाम की स्थिति



बढ़ता राजस्थान
धौलपुर (राजू शर्मा)। धौलपुर-राजाखेड़ा मार्ग की हालत लगातार बिगड़ती जा रही है। सांडा गांव से दूक पुरा तक सड़क जगह-जगह गड़ों में तब्दील हो चुकी है, जिससे वाहन चालकों को भारी परेशानी उठानी पड़ रही है। यह मार्ग उत्तर प्रदेश की सीमा से जुड़ने के साथ दर्जनों गांवों के लिए मुख्य संपर्क मार्ग है। सड़क की जर्जर स्थिति के कारण आए दिन दुर्घटनाएं हो रही हैं। भारी वाहन गड़ों में फंसने से घंटों जाम की स्थिति बनी रहती है। बरसात से पहले ही सड़क पर गड़ें थे, लेकिन बारिश में जलभराव ने इन्हें और गहरा कर दिया। इससे खासकर दोपहिया वाहन चालकों के लिए सफर खतरनाक हो गया है। स्थानीय लोगों का कहना है कि अधिकारी इस मार्ग से रोज गुजरते हैं, बावजूद इसके मरम्मत

आशान्वित ब्लॉक, गुरु गोलवलकर आकांक्षी ब्लॉक और संपर्क पोर्टल की समीक्षा बैठक आयोजित

बढ़ता राजस्थान
राजसमंद (नि.स.)। जिला कलेक्टर अरुण कुमार हसीजा ने सोमवार को कलेक्टर सभागार में आशान्वित ब्लॉक कार्यक्रम, गुरु गोलवलकर आकांक्षी ब्लॉक योजना और संपर्क पोर्टल की समीक्षा बैठक ली। बैठक में जिला स्तरीय अधिकारी सभागार से और ब्लॉक स्तरीय अधिकारी वीडियो कॉन्फ्रेंसिंग के माध्यम से जुड़े। कलेक्टर ने संपर्क पोर्टल पर दर्ज शिकायतों का विंदुवार अवलोकन किया और कहा कि हर प्रकरण का निस्तारण तय समय सीमा में होना अनिवार्य है। उन्होंने विभागवार निस्तारण की औसत गति की तुलना कर धीमी कार्यप्रणाली वाले अधिकारियों को चेतावनी देते हुए कहा कि शिकायतें अनावश्यक



रूप से लंबित न रहे। एडीएम ने प्रथम, द्वितीय और तृतीय स्तर पर लंबित मामलों पर विशेष ध्यान देने को कहा। उन्होंने निर्देश दिए कि उच्च स्तर पर लंबित शिकायतों की जानकारी संबंधित अधिकारियों को व्यक्तिगत रूप से दी जाए ताकि आवेदकों को शीघ्र राहत मिल सके। तीस दिन से अधिक लंबित शिकायतों वाले विभागों और पोर्टल पर सक्रिय नहीं रहने वाले अधिकारियों को सख्त

यह कार्यक्रम प्रधानमंत्री द्वारा 7 जनवरी 2023 को देश के सबसे कठिन और अविकसित क्षेत्रों में जीवन स्तर सुधारने के उद्देश्य से प्रारंभ किया गया था। देश के 329 जिलों के 500 ब्लॉक इसमें शामिल हैं, जिनमें राजस्थान के 27 ब्लॉक और राजसमंद जिले का भी ब्लॉक भी सम्मिलित है। कार्यक्रम के अंतर्गत शिक्षा-स्वास्थ्य सेवाओं में सुधार, किसानों व महिलाओं के लिए योजनाएं, बुनियादी ढांचे का विकास और रोजगार सृजन पर विशेष ध्यान दिया जा रहा है। इसकी प्रगति 39 प्रमुख संकेतकों के आधार पर मापी जाती है। इसी प्रकार राज्य सरकार ने बजट घोषणा 2025-26 में गुरु गोलवलकर आकांक्षी ब्लॉक विकास योजना शुरू की है। इसके तहत राजसमंद जिले के कुंभलगढ़ ब्लॉक को चुना गया है। योजना का उद्देश्य नीति आयोग के आकांक्षी ब्लॉक कार्यक्रम की तर्ज पर तीव्र सामाजिक-आर्थिक विकास सुनिश्चित करना है। मार्च 2025 तक सभी 39 संकेतकों का बेसलाइन डाटा तैयार किया जा चुका है और प्रत्येक ब्लॉक का निमाही मूल्यांकन कर प्रगति सुनिश्चित की जाएगी। कलेक्टर ने अधिकारियों को योजनाओं की प्रभावी निगरानी, चुनौतियों की पहचान और समयबद्ध सुधार करने के निर्देश दिए। उन्होंने कहा कि इन कार्यक्रमों के माध्यम से नागरिकों के जीवनस्तर में ठोस सुधार लाना और सबका साथ, सबका विकास के लक्ष्य को साकार करना प्राथमिकता है।

नेपाल जगत गुरु शिव शक्ति बाबा को मिला नेपाल कर्म श्री रत्न अलंकरण



बढ़ता राजस्थान
भरतपुर/जयपुर। अन्तर्राष्ट्रीय समरसता मंच ने अन्तर्राष्ट्रीय साक्षरता दिवस की पूर्व संध्या पर आयोजित विशेष समारोह में नेपाल राष्ट्र के जगत गुरु श्री श्री 1008 सिद्ध पुरुष शिव शक्ति बाबा को नेपाल कर्म श्री रत्न अलंकरण से सम्मानित किया। यह सम्मान उन्हें विश्व बंधुत्व एकात्मता, शिवम् शिवम् सुन्दरम् की अवधारणा को मूर्त रूप देने और भारत-नेपाल की वैदिक व सनातन संस्कृति को बढ़ावा देने हेतु प्रदान किया गया। समारोह में मंच के प्रेरणास्त्रोत अतिथि डॉ. जितेन्द्र सिंह (पूर्व कैबिनेट मंत्री, राजस्थान सरकार), निरंजन आर्य (पूर्व मुख्य सचिव, राजस्थान सरकार), प्रहलाद राय टांक (अध्यक्ष, श्री यादे माटी कला बोर्ड), डॉ. हनुमन्त चंद गणेशिया, सवेन्द्रजीत सिंह, डॉ. अंकित गांधी और वरिष्ठ अधिवक्ता डॉ. ए.पी. सिंह ने जगत गुरु को बड़ावा देने के लिए किसी संत को नेपाल कर्म श्री रत्न अलंकरण से नवाजा गया है। समारोह में 25 राष्ट्रों के प्रतिनिधियों की सहभागिता रही, जिसने इसे अंतर्राष्ट्रीय स्तर पर विशेष महत्व प्रदान किया।

कुरीतियों का परित्याग किए बिना समाज का विकास संभव नहीं

बढ़ता राजस्थान
रूपबास/भरतपुर (नि.स.)। समाज में फैली मृत्यु भोज, दहेज प्रथा, नशाखोरी और शादी-विवाहों में फिजूलखर्च जैसी कुरीतियों परिवारों को कर्ज के बोझ तले दबा रही हैं। इन कुरीतियों को त्याग बिना समाज का वास्तविक विकास संभव नहीं है। यह बात श्री राजपूत सभा रूपबास की बैठक में मुख्य अतिथि के रूप में उपस्थित जिलाध्यक्ष रेवेन्द्र सिंह पना ने कही। बैठक की अध्यक्षता निरंजन सिंह राजावत ने की। कार्यक्रम की शुरुआत वीर शिरोमणि महाराणा प्रताप के चित्र पर माल्यार्पण से हुई। उपाध्यक्ष ओमप्रकाश परमार ने समाज में प्रतिभावान बच्चों को घर-घर जाकर सम्मानित करने और 80 वर्ष से अधिक आयु के बुजुर्गों को सम्मान देने के अभियान में सभी की सक्रिय भागीदारी पर जोर दिया। बैठक के दौरान ग्राम दौरदा की विधवा महिला मंजू कुमारी को आत्मनिर्भर बनाने की दिशा में मंच पर मौजूद अतिथियों ने एक सिलाई



मशीन भेंट की। इस अवसर पर जिला कोषाध्यक्ष गीतम सिंह परमार, गिरांज सिंह बसई, सुरेश पणु राजावत, राजेश जादौन, एडवोकेट विश्वेन्द्र परमार, देवेश राठौर, भाजपा के पूर्व मंडल अध्यक्ष हम्मरी सिंह परमार सहित अनेक गणमान्य राजपूत बंधु उपस्थित रहे।

समस्याओं के त्वरित निस्तारण के लिए संपर्क पोर्टल पर नियमित लॉगिन करें अधिकारी

बढ़ता राजस्थान
धौलपुर (राजू शर्मा)। जिला कलेक्टर श्रीनीधि बी.टी. की अध्यक्षता में जिला कलेक्टर सभागार में साप्ताहिक समीक्षा बैठक आयोजित हुई। बैठक में बिजली, पानी और मौसमी बीमारियों से जुड़ी व्यवस्थाओं की समीक्षा की गई। कलेक्टर ने अधिकारियों को स्पष्ट निर्देश दिए कि संपर्क पोर्टल पर दर्ज शिकायतों का समयबद्ध निस्तारण किया जाए और अधिकारी नियमित रूप से पोर्टल पर लॉगिन करें। उन्होंने चेतावनी दी कि लापरवाही बरतने वाले अधिकारियों के खिलाफ विभागीय कार्रवाई की जाएगी। कलेक्टर ने कहा कि ई-फाइलिंग का औसत निपटान समय कम किया जाए और राहत दर में सुधार लाया जाए। नगर परिषद को निर्देशित किया गया कि शहर की सड़कों पर पेचवर्क का कार्य शीघ्र पूरा किया जाए। वहीं, सीएमएचओ को मच्छर जनित बीमारियों की रोकथाम एवं उपचार के लिए तैयारी सुनिश्चित करने के निर्देश दिए। उन्होंने एंटी-लावा गतिविधियों को व्यापक रूप से संचालित करने, जलभराव वाले क्षेत्रों में फॉगिंग कराने और जल निकासी व सफाई व्यवस्था दुरुस्त रखने के आदेश दिए। बैठक में जिला कलेक्टर ने गांव चलो अभियान, सहकार सदस्यता अभियान और शहर चलो अभियान की तैयारियों को भी समीक्षा की।

राष्ट्रीय मिलिट्री स्कूल ने पूरे किए 100 वर्ष कार रैली से देश को समर्पण का संदेश

बढ़ता राजस्थान
धौलपुर (राजू शर्मा)। देश के प्रमुख राष्ट्रीय मिलिट्री स्कूल (आरएमएस) ने अपनी शताब्दी वर्षगांठ पर कार रैली का आयोजन किया। इस अवसर पर कर्नल रवि कौशिक ने कहा कि राष्ट्रीय मिलिट्री स्कूल ने राष्ट्र निर्माण में महत्वपूर्ण योगदान दिया है। यहां से निकले कैडेट्स ने न केवल सैन्य क्षेत्र में बल्कि अन्य क्षेत्रों में भी देश को समर्पित अधिकारी और सेवाभावी कर्मा दिए हैं। उन्होंने बताया कि विद्यालय के 100 वर्ष पूरे होने पर सभी राष्ट्रीय मिलिट्री स्कूलों को



जोड़ते हुए एक विशेष कार रैली निकाली जा रही है, जो लगभग 6,000 किलोमीटर की यात्रा करेगी। रैली के स्थानीय केग्रेड प्रेसिडेंट कोऑर्डिनेटर और धौलपुर आरएमएस के जॉर्जिंगन डॉ. निखिल

मिलिट्री स्कूल धौलपुर के प्रिंसिपल अमित शर्मा ने सभी जॉर्जिंगनों का अभिनंदन करते हुए कहा कि वे उन लाखों विद्यार्थियों में विशिष्ट पहचान रखते हैं, जिन्होंने देश सेवा को जीवन का लक्ष्य बनाया है। कार रैली में अविनाश कुमार, अनिल डांगी, मनीष ढाका, महेश थपलिया, राजन ने धाड़ईया, अजय दलाल (मीडिया कोऑर्डिनेटर), साकेत सिरनाल, नवीन सविता, ब्रिगेडियर राजीव सरीन, रवि संधू, राजीव झा, अंकित अग्रवाल, पंकज सहित कई जॉर्जिंगन सक्रिय रूप से शामिल रहे।

कृषि समस्याओं के समाधान की माँग

किसानों ने जिला कलेक्टर को सौंपा जापन

बढ़ता राजस्थान
अजमेर(मोहम्मद नजीर कादरी)। अजमेर जिले के किसानों ने सोमवार को जिला कलेक्टर को जापन सौंपकर कृषि, सिंचाई, बिजली, फसल बीमा, आपदा अनुदान, समर्थन मूल्य व विपणन व्यवस्थाओं सहित विभिन्न समस्याओं के समाधान की माँग की। किसानों ने कहा कि पैदावार की बढ़ती लागत, प्राकृतिक आपदाओं से सुरक्षा की कमी और अपर्याप्त सिंचाई व बिजली आपूर्ति के कारण वे लगातार कर्ज के बोझ तले दबते जा रहे हैं। लोकसभा में प्रस्तुत आँकड़ों के अनुसार किसानों पर कृषि ऋण 31 मार्च 2021 को 1.20 लाख करोड़ से अधिक था, जो बढ़कर 31 मार्च



से जीएसटी समाप्त किया जाए, सिंचाई सुविधाओं का विस्तार हो, समय पर खाद उपलब्ध कराई जाए और लाभकारी मूल्य पर फसलों की सरकारी खरीद सुनिश्चित की जाए। उन्होंने फसल बीमा योजना में बदलाव, व्यक्तिगत क्लेम की सुविधा, आपदा अनुदान राशि फसल लागत के अनुसार तय करने और बकाया क्लेम व अनुदान का शीघ्र भुगतान करने की भी माँग की। जापन में यह भी कहा गया कि राजस्व रिकॉर्ड में दर्ज रास्तों को अतिक्रमण मुक्त कर डामरीकरण/प्रेवल किया जाए, चरागाह भूमि से

अतिक्रमण हटाकर गौ-अभयारण्य बनाए जाएं और प्रत्येक घर में स्वच्छ पेयजल लाइन से आपूर्ति सुनिश्चित हो। किसानों ने तिलहन व दलहन की समर्थन मूल्य पर खरीद पर मात्रात्मक प्रतिबंध हटाने तथा हर सहकारी समिति पर एमएसपी खरीद शुरू करवाने की भी माँग रखी। इस अवसर पर भारतीय किसान संघ जिला अध्यक्ष लक्ष्मण गुर्जर, मंत्री हीरा सिंह रावत, उपाध्यक्ष ओमप्रकाश प्रजापत, तहसील अध्यक्ष नसीराबाद गोवर्धन लाल गुर्जर, सत्यनारायण जांगिड़, सुरज रावत, रामलाल माकडवाली, प्रभु जाट बनेवड़ी, महिला मोर्चा अध्यक्ष मधु खोज सहित अनेक पदाधिकारी उपस्थित रहे।

कांग्रेस के लिए मेरा सब कुछ अर्पण नगर पालिका में बनेगा बोर्ड



बढ़ता राजस्थान

बानसूर (धीरज मोर्य)। नगर पालिका क्षेत्र में एक दिवसीय दौरे पर आई पूर्व मंत्री शकुंतला रावत कांग्रेस का शहर कार्यालय देखकर गदावत हो गईं। इस अवसर पर रावत ने नवनिर्वाचित शहर अध्यक्ष राहुल आर्य को गुलदस्ता भेंट किया और लड्डू खिलाकर मुँह मीठा कराया। राहुल आर्य ने इस दौरान कहा कि उनका पहला संकल्प है कि बानसूर नगर पालिका क्षेत्र में कांग्रेस की जीत सुनिश्चित हो

और नगर पालिका में पार्टी का बोर्ड स्थापित किया जाए। उन्होंने बताया कि नगर निकाय चुनाव के बाद कांग्रेस को रिकॉर्ड मतों से विधानसभा चुनाव में जीत दिलाना और लोकसभा चुनाव में पार्टी प्रत्याशी को क्षेत्र में मजबूत लीड दिलाना उनका प्रार्थमिक लक्ष्य है। पूर्व मंत्री शकुंतला रावत ने मुस्कराते हुए शहर अध्यक्ष को धन्यवाद दिया और उनके पार्टी के प्रति समर्पण भाव को देखकर उन्हें शुभकामनाएं दीं।

किसानों को फसल खराबे का मुआवजा मिले, गायों के अनुदान में हो वृद्धि



बढ़ता राजस्थान

बानसूर (धीरज मोर्य)। पूर्व मंत्री शकुंतला रावत ने विधानसभा क्षेत्र के एक दिवसीय दौरे में कई गांवों का भ्रमण कर दिवंगत आत्माओं को श्रद्धांजलि अर्पित की और शोक संतप्त परिजनों को ढांडस बंधाया। उन्होंने बानसूर, मौदूका, बाबरिया सहित दर्जनों गांवों में लोगों से मिलकर कहा कि ईश्वर के घर सभी को जाना है, इसलिए मनुष्य को जीवन में सदकर्म करने चाहिए। उन्होंने प्रार्थना की कि दिवंगत आत्माओं को ईश्वर अपने शीरचरणों में स्थान

दे और परिजनों को दुख सहने की शक्ति प्रदान करें। इस दौरान रावत ने किसानों की समस्याओं पर चिंता जाहिर करते हुए कहा कि प्रदेश और केंद्र की सरकार किसानों और गौशालाओं के प्रति संवेदनशील नहीं है। उन्होंने कहा कि जिस पार्टी ने गाय और किसानों के नाम पर सत्ता हासिल की, वही आज उनकी समस्याओं की अनदेखी कर रही है। रावत ने याद दिलाया कि कांग्रेस सरकार के समय गौशालाओं का अनुदान बढ़ाया गया था और किसानों की फसल खराबे पर सर्वे करवाकर मुआवजा भी दिया गया था।

स्वैच्छक विशाल रक्तदान एवं निःशुल्क चिकित्सा एवं नेत्र जांच शिविर का आयोजन

बढ़ता राजस्थान

खैरथल-तिजारा। किसानगढ़ बास के श्री प्रकाश राव औद्योगिक प्रशिक्षण केंद्र पाटन अहीर, बीबीरानी-हरसोली रोड पर विशाल स्वैच्छक रक्तदान एवं निःशुल्क नेत्र जांच व चिकित्सा शिविर का आयोजन किया गया संयोजक अखिलेश यादव ने बताया कि श्री संदीप यादव चेयरमेन श्री प्रकाश राव गुण एस पी आर जी के जन्मदिवस के शुभ अवसर पर इस भव्य शिविर का आयोजन किया गया। शिविर का शुभारंभ

मुख्य अतिथि रामहेत यादव पूर्व विधायक द्वारा फीता काटकर एवं दीप प्रज्वलित कर किया गया। इस अवसर पर संता देवी प्रधान कोटकासिम, विशवास यादव, धोलाराम एमपीएस एवं आसपास गांव के सभी गणमान्य लोग उपस्थित रहे। इस अवसर पर सभी रक्तदाताओं को सम्मान पत्र व उपहार देकर सम्मानित किया गया तथा इस दौरान सभी 103 यूनिट ब्लड रक्त एकत्रित किया गया। इस दौरान सभी की ब्लड जांच दवाइयों एवं नेत्र जांच निःशुल्क की गई।

सांसद खेल उत्सव 2.0 की तैयारी को लेकर बैठक आयोजित



बढ़ता राजस्थान

राजगढ़ (अलवर)। अलवर सांसद खेल उत्सव 2.0 की तैयारी को लेकर कस्बे के कारोड रोड स्थित तुषार गार्डन में बैठक का आयोजन किया गया। बैठक की अध्यक्षता भाजपा मंडल अध्यक्ष प्रकाश दीक्षित ने की। सांसद प्रतिनिधि अंकुर ने बताया कि खेल उत्सव में रजिस्ट्रेशन 30 अक्टूबर तक कराया जा सकता है। इसमें राजगढ़-लक्ष्मणगढ़ विधानसभा क्षेत्र के 12 से 17 वर्ष और 18 से 22 वर्ष आयु वर्ग के छात्र-छात्राओं को रजिस्ट्रेशन के लिए प्रेरित किया जाएगा। छात्र-छात्रा अपना रजिस्ट्रेशन ऑनलाइन लिंक या ब्यूआर कोड के माध्यम से करवा सकते हैं। बीजेपी प्रत्याशी बन्नाराम मीना ने खेल उत्सव की महत्त्वता

पर प्रकाश डालते हुए कहा कि यह आयोजन युवाओं की प्रतिभा को निखारने और उन्हें सकारात्मक दिशा देने का माध्यम है। उन्होंने सभी से अधिक से अधिक संख्या में भाग लेने की अपील की। इस अवसर पर भाजपा प्रत्याशी बन्नाराम मीना, विजय समर्थलाल मीना, नगरपालिका अध्यक्ष सतीश दुहारिया, मुख्य ब्लॉक शिक्षा अधिकारी लीलावती मीना, विधानसभा संयोजक प्रेमनाथ धामानी, मंडल महामंत्री लोकेश रावत, जगदीश सैनी, मंडल उपाध्यक्ष प्रमोद शर्मा, उमेश मंडावरा, नवल सिंह, रश्मि विजय, पार्षद प्रीति शर्मा, रूप नारायण मीणा, बेनी प्रसाद सैनी, मांगलाल सैनी, सत्येंद्र सैनी, प्रीति विजय, तुलसी शर्मा, विष्णु जांगिड़ सहित अनेक गणमान्य लोग उपस्थित रहे।

निस्तारण नहीं करने वाले अधिकारियों पर कार्रवाई के निर्देश

अतिरिक्त जिला कलेक्टर ने ली साप्ताहिक समीक्षा बैठक

बढ़ता राजस्थान

खैरथल-तिजारा। सोमवार को अतिरिक्त जिला कलेक्टर शिवपाल जाट की अध्यक्षता में जिला सचिवालय खैरथल-तिजारा में साप्ताहिक समीक्षा बैठक का आयोजन किया गया।

बैठक के दौरान अतिरिक्त जिला कलेक्टर शिवपाल जाट ने पिछली जनसुनवाई में आए परिवारों की समीक्षा, सम्भावित मौसमी बीमारियों की रोकथाम, बिजली, पानी सार्वजनिक आवश्यक सेवाओं की सूचाकूप से आपूर्ति, केंद्र की विभागीय फ्लैगशिप योजना एवं समीक्षा बैठकों की अनुपालना रिपोर्ट, सम्पर्क पोर्टल की वर्तमान स्थिति एवं प्रगति की विभागावार समीक्षा की। अतिरिक्त जिला कलेक्टर ने संपर्क पोर्टल की विभागावार समीक्षा करते हुए पंचायती राज विभाग पर संपर्क पोर्टल की 30 दिन से ऊपर के लंबित परीवादों की संख्या को देखते हुए निचले स्तर पर उदासीन अधिकारियों पर कार्रवाई करने के निर्देश दिए। उन्होंने राजस्थान प्रदूषण नियंत्रण विभाग, रीको, नगर निकाय के अधिकारियों को एग्जरेज



डिस्पोजल सुधारने तथा आए हुए परिवारों को निश्चित समय अवधि में निस्तारण करने के निर्देश भी दिए। उन्होंने आगामी शहर चलो अभियान, गांव चलो अभियान, सहकारिता सदस्यता अभियान की तैयारी हो तो संबंधित अधिकारियों का आवश्यक दिशा निर्देश देकर प्री कैंपों का आयोजन कराया जाना सुनिश्चित करने के लिए कहा, ताकि शिविर के दिन लाभार्थी को वास्तविक लाभ मिल सके। उन्होंने सहकारिता, नगर निकाय एवं पंचायती राज विभाग को निर्देशित किया कि शिविरों की पूर्ण तैयारी कर लें। उन्होंने कहा कि शिविरों में क्षेत्र में सभी पात्र लाभार्थी योजनाओं का

लाभ देना सुनिश्चित करें। उन्होंने पीएम सूर्य घर योजना, पीएम स्वनिधि योजना, मुख्यमंत्री मंगला पशु बीमा योजना सहित विभिन्न विभागों की फ्लैगशिप योजनाओं की प्रगति की समीक्षा का आवश्यक दिशा निर्देश दिए। उन्होंने चिकित्सा अधिकारियों को निर्देशित किया कि मौसम में बदलाव को देखते हुए मौसमी बीमारियों के रोकथाम के लिए उपयुक्त उपाय सुनिश्चित करें। जल भराव वाले क्षेत्रों पर दवाई छिड़कने के निर्देश दिए ताकि उनमें मलेरिया, डेंगू जैसे खतरनाक मच्छरों उत्पन्न ना हो। उन्होंने बीमारियों की रोकथाम की निरन्तर मॉनिटरिंग करते हुए अस्पतालों में

सुविधाएँ बढ़ाने, मरीजों को सरकारी योजनाओं का लाभ देने के निर्देश दिए। बैठक के दौरान अधीक्षण अभियंता पीएचईडी धर्मवीर यादव, उपनिदेशक समाज कल्याण विभाग रमेश धर्मवीर, अधीक्षण अभियंता बिजली विभाग जेपी बैरवा, नगर परिषद आयुक्त मुकेश शर्मा, लीड बैंक अधिकारी हरिनारायण मीणा, जिला रसद अधिकारी राकेश सोनी, उपनिदेशक पशुपालन विभाग हवा सिंह जाट, उपनिदेशक सूचना एवं प्रौद्योगिकी विभाग वीरेंद्र त्यागी, सूचना सहायक प्रियंका खंडेलवाल, पुलिस, राजीविका, बिजली, कृषि, वन, शिक्षा, सहित अन्य विभाग के अधिकारी मौजूद रहे।

श्री चंद्र प्रभु दिगंबर जैन मंदिर में क्षमा वाणी पर्व का आयोजन

बढ़ता राजस्थान

अलवर। श्री चंद्र प्रभु दिगंबर जैन मंदिर, पंचायती जैन मंदिर मुंशी बाजार में उपाध्याय श्री विज्ञानंद जी महाराज के सांनिध्य में सकल दिगंबर जैन समाज के निर्देशन में क्षमा वाणी का पर्व मनाया गया। पर्व का आयोजन सुबह 6 बजे कलसा अभिषेक और माल की बोली से हुआ। इसके पश्चात सभी श्रद्धालुओं ने गुरुदेव की वाणी का अमृत ग्रहण किया और



एक-दूसरे से क्षमा माँगी। यह पर्व वर्ष में केवल एक बार मनाया जाता है और पूरे साल भर की

भूल-चूक और गलतियों की क्षमा प्राप्त करने का अवसर प्रदान करता है।

बड़ला गांव में लेपर्ड का मूवमेंट कुत्ते पर किया हमला

बढ़ता राजस्थान

राजगढ़ (अलवर)। ग्राम बड़ला में रविवार रात एक लेपर्ड ने कुत्ते पर हमला कर उसे घायल कर दिया। करीब दस सेकंड तक कुत्ते को दबोचने के बाद लेपर्ड कुत्ते को छोड़कर भाग गया। यह पूरा घटनाक्रम पास के मकान में लगे सीसीटीवी में कैद हो गया, जिससे घटना का वीडियो सोमवार को सुबह ग्रामीणों ने देखा। ग्रामीणों ने बताया कि पिछले 15 दिन से लेपर्ड बार-बार गांव में दिखाई दे रहा है और लोग रात में घर से बाहर निकलने से डर रहे हैं। सुबह ग्रामीणों ने वनकर्मियों को लिखित शिकायत दी।

भारतीय विद्या पीठ स्कूल में शिक्षक दिवस पर गुरुओं का सम्मान

बढ़ता राजस्थान

राजगढ़ (अलवर)। कस्बे के कारोड रोड स्थित भारतीय विद्या पीठ सीनियर सेकेंडरी स्कूल में सोमवार को शिक्षक दिवस पर गुरु वंदन कार्यक्रम का आयोजन किया गया। कार्यक्रम की शुरुआत विद्यालय के प्रधानाचार्य और स्टाफ द्वारा मां सरस्वती के छायाचित्र पर माल्यार्पण और दीप प्रज्वलन से हुई। विद्यालय के बच्चों ने अपने गुरुओं को माला पहनाकर और उपहार देकर सम्मानित किया। प्रधानाचार्य दिनेश सैन ने कहा कि शिक्षक हमारे जीवन के निर्माण में अत्यंत



महत्वपूर्ण भूमिका निभाते हैं। माता-पिता हमें जीवन देते हैं, परंतु जीवन की सही दिशा देने का कार्य शिक्षक करते हैं। वे केवल पुस्तकों का ज्ञान ही नहीं देते, बल्कि अच्छे संस्कार, अनुशासन

और चरित्र निर्माण की शिक्षा भी प्रदान करते हैं। उन्होंने विद्यार्थियों से आग्रह किया कि वे अपने शिक्षकों का हमेशा सम्मान करें। कार्यक्रम में वरिष्ठ अध्यापक कालूराम सैनी ने भारत के प्रथम

धरती आवा जनजातीय ग्राम उत्कर्ष अभियान के तहत जिला स्तरीय आमुखीकरण कार्यशाला आयोजित



बढ़ता राजस्थान

अलवर (का.स.)। जिला कलेक्टर डॉ. आर्तिका शुक्ला की अध्यक्षता में जिला परिषद सभागार में धरती आवा जनजातीय ग्राम उत्कर्ष अभियान के अंतर्गत आदि कर्मयोगी अभियान-उत्तरदायी शासन कार्यक्रम की जिला स्तरीय आमुखीकरण कार्यशाला आयोजित की गई। जिला परिषद के मुख्य कार्यकारी अधिकारी श्री सालुखे गौरव रवीन्द्र ने बताया कि आदि कर्मयोगी अधिकारी श्री सांजय शर्मा ने बताया कि आदि कर्मयोगी अभियान के तहत बहु-विभागीय अभिसरण व सामुदायिक भागीदारी के माध्यम से जनजाति क्षेत्रों में प्रमुख योजनाओं का क्रियान्वयन सुनिश्चित किया जाएगा। भारत सरकार के जनजातीय मंत्रालय द्वारा संचालित आदि कर्मयोगी अभियान का उद्देश्य जनजातीय क्षेत्रों में उत्तरदायी शासन और अंतिम छोर तक सेवा वितरण सुनिश्चित करना है। उन्होंने बताया कि अभियान में चयनित ग्रामों का ग्राम स्तर पर विलेज प्लान 30 सितम्बर तक तैयार कर

2 अक्टूबर 2025 को आयोजित विशेष ग्राम सभा में अनुमोदन कराया जाएगा। अलवर जिले की 7 पंचायत समितियों—राजगढ़, रैणी, लक्ष्मणगढ़, कटूमर, रामगढ़, मालाखेडा एवं थानागाजी—के 142 गांव, खैरथल-तिजारा जिले की मुण्डावर पंचायत समिति का 1 गांव और कोटपूतली-बहरोड की नीमराणा पंचायत समिति के 12 गांव इस अभियान में चयनित हैं। कार्यशाला में बहु-विभागीय अभिसरण, सामुदायिक भागीदारी और ग्राम स्तर पर विलेज प्लान तैयार करने संबंधी विस्तृत जानकारी दी गई। इस अवसर पर जिला रसद अधिकारी श्री विनोद जुनेजा, सामाजिक न्याय एवं अधिकारिता विभाग के उप निदेशक श्री लक्ष्मण सिंह, डीओआईटी की एसीपी श्रीमती नीतू बसवाल, डीईओ मुख्यालय श्री महेश मेहता और माडा योजना के प्रभारी श्री प्यारेलाल मीणा सहित अन्य संबंधित अधिकारी मौजूद रहे।

नेत्रदान पखवाड़े का समापन समारोह आयोजित विविध प्रतियोगिताओं और कार्यशालाओं का आयोजन

बढ़ता राजस्थान

अलवर (का.स.)। नेत्रदान पखवाड़े के समापन अवसर पर आईएमए हॉल में हवन, रैली, पोस्टर, भाषण और प्रश्नोत्तरी जैसी प्रतियोगिताओं का आयोजन किया गया। कार्यक्रम का शुभारंभ अतिथियों द्वारा दीप प्रज्वलन से किया गया। प्रमुख चिकित्सा अधिकारी डॉ. सुनील चौहान ने बताया कि प्रतियोगिताओं में प्रथम, द्वितीय और तृतीय स्थान प्राप्त प्रतिभागियों को पुरस्कृत किया गया। इसके साथ ही पखवाड़े के दौरान उककृत कार्य के लिए द्वितीय वर्ष रजिडेंट डॉ. मोहसिन



और सीनियर रजिडेंट डॉ. रवीन को सम्मानित किया गया। इस अवसर पर विश्व फिजियोथेरेपी दिवस के तहत फिजियोथेरेपी विभाग ने स्वस्थ उम्र बढ़ाना विषय पर डॉ. अंकिता बंसल और डॉ. मनीष कुमार द्वारा शारीरिक व्यायाम और फिजियोथेरेपी की महत्ता पर प्रस्तुति दी। कार्यक्रम में अतिरिक्त एमपी श्रीमती प्रियंका रघुवंशी, उद्योगपति श्री बन्वु झालानी,

सीएमएचओ डॉ. योगेश्वर शर्मा, मेडिकल कॉलेज के प्रिंसिपल डॉ. दिनेश सूद, आईएमए अध्यक्ष डॉ. विजयपाल, नेत्र रोग विशेषज्ञ डॉ. मधुसूदन सक्सेना, डॉ. दीपा जैन, आईएमए कोषाध्यक्ष डॉ. दीपक श्रीवास्तव, उप निबंधक डॉ. बी.एस. खत्री सहित रजिडेंट चिकित्सक, जीएनएमटीसी, बीएससी नर्सिंग और एएनएमटीसी कॉलेज के अध्यापक और विद्यार्थी उपस्थित थे।

राजर्षि अभयसमाज रामलीला में पूर्वअभ्यास जोर पर

बढ़ता राजस्थान

अलवर (का.स.)। अभय समाज के विशाल रंगमंच पर होने वाली श्री रामलीला एवं महान सामाजिक, ऐतिहासिक एवं धार्मिक नाटक महाराज भर्तृहरि का पूर्व अभ्यास जोर-शोर से किया जा रहा है।llm संस्था के अध्यक्ष पंडित धर्मवीर जी शर्मा के दिशा-निर्देश में, महा मंत्री श्री राजेंद्र प्रसाद शर्मा के मार्गदर्शन और महानिदेशक श्री मनोज गोयल के निर्देशन में सभी कलाकार अपने-अपने पात्रों के अनुसार कड़ी मेहनत कर रहे हैं।

दो और स्कूल खुलेंगे

जरूरतमंद बच्चों को शिक्षण सामग्री वितरित

बढ़ता राजस्थान

अलवर (का.स.)। नेक कमाई फाउंडेशन की ओर से जयपुर की संस्था फिडिंग हैंडस और लोड एकसवियर नंबर 459 के सहयोग से अलवर में जरूरतमंद बच्चों के लिए चल रहे दो शिक्षा संस्कार वृक्ष स्कूल के बच्चों को शिक्षण सामग्री, जुराबे और पानी की बोतल वितरित की गई। शिक्षा संस्कार वृक्ष स्कूल दिवाकरी में आयोजित कार्यक्रम में अतिथियों का स्वागत मुख्य कोर्डिनेटर अभिषेक तनेजा ने किया। फिडिंग हैंडस जयपुर के सचिव पंकज जैन ने कहा कि अलवर में संचालित नेक कमाई वृक्ष कक्षाएँ बेहतर कार्य कर रही हैं,



जिनमें शीघ्र ही सभी बच्चों को स्कूल बैग और एक जैसी ड्रेस उपलब्ध कराई जाएगी। उन्होंने यह भी बताया कि अलवर शहर में ऐसे दो और

विद्यालय नेक कमाई के सहयोग से खोले जाएंगे, जिनमें शिक्षिकाओं

की नियुक्ति फिडिंग हैंडस द्वारा की जाएगी। जयपुर के समाजसेवी सरदार टिम्मी सोनी ने कहा कि अलवर में नियमित स्कूलों में नहीं जाने वाले बच्चों में शिक्षा के साथ संस्कार देने का प्रयोग सफल रहा है, जिसे प्रदेश के अन्य स्थानों पर भी लागू किया जाएगा। उन्होंने बताया कि इन बच्चों में आत्मविश्वास जागृत हुआ है और उनकी प्रतिभाएँ सामने आई हैं। कार्यक्रम में संरक्षक दौलत राम हजरती ने बताया कि नेक कमाई बच्चों में शिक्षा और संस्कार दोनों को बढ़ावा दे रही है। बच्चों को अब गायत्री मंत्र भी सिखाया जा रहा है। उन्होंने कहा कि ये बच्चे नशा मुक्ति के लिए समाज में सक्रिय

योगदान देंगे। नेक कमाई महिला सशक्तिकरण के लिए अलवर में और स्वावलंबन केंद्र खोलेगी, जिसमें सिलार्ड, कढ़ाई और ब्यूटी पालर का निःशुल्क प्रशिक्षण दिया जाएगा। साथ ही अस्पताल में भी सेवा शुरू होगी। अतिथियों का स्वागत गुरुश्रीत सिंह पवित्र, प्रतिभा सिंह, धर्मपाल सिंह, मानवेन्द्र सिंह और रेखा महलावत ने किया। कार्यक्रम में उल्लूक सेवा के लिए केन्द्राध्यक्ष जिज्ञासा सिंह और योग शिक्षिका तारुणी को सम्मानित किया गया। कार्यक्रम का संचालन रेखा महलावत ने किया और अंत में अभिषेक तनेजा ने सभी का आभार व्यक्त किया।

न्यूज ब्रीफ

विद्यार्थियों ने विधानसभा की कार्यवाही देखी बढ़ता राजस्थान

जयपुर। राजस्थान विधानसभा अध्यक्ष श्री वासुदेव देवनानी की पहल पर डीडवना के श्री बांगड महिला महाविद्यालय की छात्राओं ने सोमवार को विधानसभा की कार्यवाही देखी। इस अवसर पर श्री देवनानी ने विद्यार्थियों को विधानसभा की कार्यप्रणाली, संसदीय परंपराओं और लोकतांत्रिक मूल्यों की गहन जानकारी दी। उन्होंने संविधान की गरिमा बनाए रखने और जिम्मेदार नागरिक बनने की प्रेरणा दी। विद्यार्थियों ने ऐतिहासिक पीतल द्वार पर विधानसभा अध्यक्ष श्री वासुदेव देवनानी, पूर्व मुख्यमंत्री श्रीमती वसुंधरा राजे और विधायक श्री युनूस खां के साथ सांस्कृतिक चित्र लिया। विद्यालय प्रबंधन ने इस ऐतिहासिक अनुभव के लिए विधानसभा अध्यक्ष का आभार व्यक्त किया।

लैंड वेलिडेशन एक्ट से प्रदेश में आसान बनेगी उद्योगों की राह बढ़ता राजस्थान

जयपुर। उद्योग मंत्री कर्नल राज्यवर्धन राठौड़ ने सोमवार को विधानसभा में कहा कि प्रदेश की आर्थिक मजबूती एवं युवाओं को रोजगार प्रदान करने के उद्देश्य से राज्य की वेशकीमती भूमि सस्ती दर पर उद्योगों को दी जाती है। उन्होंने कहा कि उद्योग एवं इससे सम्बंधित अन्य विषयों के आसान स्पष्टीकरण के लिए लैंड वेलिडेशन एक्ट लाया जाएगा, जिसके द्वारा औद्योगिक क्षेत्रों में गैर औद्योगिक उद्देश्यों के लिए निर्धारित अधिकतम सीमा जैसी समस्याओं का निवारण कर दिया जाएगा। इस एक्ट के अंतर्गत नियम बनाकर पेनल्टी एवं कन्वर्जन जैसे आवश्यक विषयों को प्रदेश के हित में लागू किया जाएगा। उद्योग मंत्री प्रश्नकाल के दौरान सदस्य द्वारा इस संबंध में पूछे गए प्रश्नों का जवाब दे रहे थे। उन्होंने कहा कि वर्तमान में प्रदेश में स्थापित 44 औद्योगिक क्षेत्रों में से 40 औद्योगिक क्षेत्रों में गैर औद्योगिक उद्देश्यों के लिए निर्धारित अधिकतम सीमा के नियम का उल्लंघन हुआ है। उन्होंने बताया कि इन 40 औद्योगिक क्षेत्रों का नियोजन वर्ष 2011 से पूर्व हुआ था एवं उस समय गैर औद्योगिक उद्देश्य की अधिकतम सीमा निर्धारित नहीं थी तथा शेष 4 औद्योगिक क्षेत्र वर्ष 2011 के बाद से नियोजित हुए हैं। उन्होंने बताया कि वर्ष 2018 में 14 औद्योगिक क्षेत्रों में गैर औद्योगिक उपयोग की सीमा 20 प्रतिशत तक बढ़ा दी गई थी।

तहसील विजयनगर के ग्राम धांधड़ा बारानी तथा गोमावाली बारानी की चकबंदी की अधिसूचना 21 अगस्त, 2025 को जारी बढ़ता राजस्थान

जयपुर। संसदीय कार्य मंत्री श्री जोगाराम पटेल ने सोमवार को विधानसभा में कहा कि तहसील विजयनगर के ग्राम धांधड़ा बारानी तथा गोमावाली बारानी की चकबंदी की अधिसूचना 21 अगस्त, 2025 को जारी की जा चुकी है। उन्होंने कहा कि एक संपूर्ण प्रक्रिया के तहत संपन्न होने वाली चकबंदी की कार्यवाही में किसी प्रकार की देरी के लिए किसी व्यक्ति विशेष को दोषी नहीं ठहराया जा सकता है। पटेल प्रश्नकाल के दौरान सदस्य द्वारा इस संबंध में पूछे गए प्रश्नों का जवाब दे रहे थे। उन्होंने कहा कि एक सामान्य प्रक्रिया के तहत चकबंदी की कार्यवाही की जाती है। जिसके तहत सत्यापन की प्रक्रिया पूर्ण होने पर अधिसूचना जारी की जाती है। इससे पहले विधायक श्री सोहन लाल नायक के मूल प्रश्न के लिखित जवाब में संसदीय कार्य मंत्री ने कहा कि तहसील विजयनगर के ग्राम धांधड़ा बारानी तथा गोमावाली बारानी का चकबंदी कार्य समुचित प्रक्रियाओं के तहत अभिलेख कार्य सूची संख्या 01 ता 08 का कार्य पूर्ण हो चुका है।

मुख्य सचिव की अध्यक्षता में हुई समीक्षा राज्य स्तरीय पंच गौरव समिति की प्रथम बैठक सम्पन्न

बढ़ता राजस्थान

जयपुर। मुख्य सचिव की अध्यक्षता में सोमवार को सचिवालय में राज्य स्तरीय पंच गौरव समिति की प्रथम बैठक आयोजित हुई। बैठक में पंच गौरव कार्यक्रम की प्रगति, जिला स्तरीय कार्यक्रमों एवं नोडल विभागों के प्रस्तावों की समीक्षा की गई। चयनित जिलों को बजट आवंटन और पुनर्विनियोजन से जुड़े विषय भी एजेंडे में शामिल रहे। मुख्य सचिव श्री सुधांशु पंत ने निर्देशित किया कि कार्यक्रम के प्रभावी क्रियान्वयन और सतत मॉनिटरिंग के लिए राज्य एवं जिला स्तर पर समितियाँ सक्रिय रहें और उपखण्ड स्तर पर नियमित समीक्षा सुनिश्चित की जाए। उन्होंने कहा कि योजनाओं को समयबद्ध कार्यक्रमों के अनुसार लागू किया जाए, विभागों के बीच समन्वय सुदृढ़ किया जाए और पंचायत स्तर तक विशेष अभियान चलाकर अधिकतम लाभार्थियों तक पहुँचा जाए। साथ ही वित्तीय प्रावधानों और बजट उपयोग की नियमित समीक्षा कर कार्यक्रम का लाभ समय पर और पारदर्शी तरीके से जनता तक पहुँचाया जाए। आयोजना विभाग के निदेशक श्री विनेश सिंघवी ने बताया कि पंच गौरव कार्यक्रम को राज्य सरकार ने फ्लेगशिप योजना घोषित किया है। उन्होंने बताया कि सभी जिलों से कार्ययोजनाएँ प्राप्त कर उनका परीक्षण



बैठक में अधिकारी रहे मौजूद

बैठक में प्रमुख शासन सचिव पर्यटन एवं कला संस्कृति श्री राजेश कुमार यादव, प्रमुख शासन सचिव वित्त श्री वैभव गालरिया, शासन सचिव युवा एवं खेल विभाग श्री नीरज के पवन, आयुक्त कृषि एवं उद्यानिकी सुशी चिन्मयी गोपाल, अतिरिक्त प्रधान मुख्य वन संरक्षक वन विभाग श्रीमती टी जे कविता उपस्थित रहे। साथ ही कृषि, वन, उद्योग, पर्यटन एवं खेल सहित सभी नोडल विभागों तथा अन्य संबंधित विभागों के उच्चाधिकारियों की उपस्थिति रही।

संबंधित विभागों से कराया जा चुका है। उन्होंने बैठक के एजेंडा में कई महत्वपूर्ण विषयों पर चर्चा की। इनमें जिला स्तरीय समितियों से प्राप्त 406 करोड़ की कार्ययोजनाओं पर विचार, नोडल विभाग की अनुशंसा पर 86.18 करोड़ का बजट जिलों को आवंटित

करने पर चर्चा, तथा 100 करोड़ के प्राविधिक बजट को विभिन्न मंडों में पुनर्विनियोजित करने का प्रस्ताव प्रमुख रहे। इसके साथ ही प्रत्येक संभाग के जिलों को 50 लाख और अन्य जिलों को 25 लाख अनटाइड फंड उपलब्ध कराने के विषय पर भी विचार-विमर्श

किया गया और निर्णय हुए। उन्होंने यह भी बताया कि विभिन्न गौरव घटकों-उपज, वनस्पति प्रजाति, उत्पाद, पर्यटन स्थल और खेल के लिए जिला एवं विभाग स्तर पर विस्तृत अनुमोदन स्वीकृत किए गए हैं, ताकि कार्यक्रम का क्रियान्वयन गति पकड़ सके।

बौद्धिक दिव्यांग गृह आवासनी मृतका का नियमानुसार किया गया दाह संस्कार:अविनाश गहलोत



बढ़ता राजस्थान

जयपुर. सामाजिक न्याय एवं अधिकारिता मंत्री श्री अविनाश गहलोत ने सोमवार को विधानसभा में कहा कि जामडोली स्थित राजकीय बौद्धिक दिव्यांग गृह में पिछले दिनों मृतक आवासनी का अंतिम संस्कार पुलिस विभाग के नियमों के अनुसार किया गया है। सामाजिक न्याय एवं अधिकारिता मंत्री प्रश्नकाल के दौरान सदस्य द्वारा इस संबंध में पूछे गए प्रश्नों का जवाब दे रहे थे। उन्होंने बताया कि 6 अगस्त, 2016 को सीमा द्वितीय आवासनी को बौद्धिक दिव्यांग गृह (बालिका गिग) जामडोली जयपुर में प्रवेश दिया गया। 26 मार्च, 2025 को इस आवासनी की तबीयत खराब होने पर सवाई मानसिंह अस्पताल में भर्ती करवाया गया। इलाज के दौरान 29 अप्रैल 2025 को रात्रि 10:30 बजे मृत्यु हो पर जाने के कारण सवाई मानसिंह अस्पताल की मॉर्चरी में रखवाकर उक्त आवासनी के माता-पिता के अज्ञात होने के कारण नियमानुसार कार्यवाही के लिए जामडोली थाने को 30 अप्रैल 2025

को सूचित किया गया। आवश्यक कार्यवाही उपरान्त आवासनी के शव का 5 मई, 2025 को पोस्टमार्टम पश्चात् पुलिस द्वारा सुपुर्दीगी करते ही उसी दिन 5 मई को दाह संस्कार की कार्यवाही की गयी। श्री गहलोत ने कहा कि जयपुर के जामडोली स्थित राजकीय बौद्धिक दिव्यांग गृह में मानसिक रूप से विमर्दित बच्चों को रखा जाता है। इन बच्चों की प्रतिरोधक क्षमता कम होती है और शारीरिक रूप से कमजोर होते हैं। उन्होंने बताया कि पुलिस विभाग के द्वारा 27 सितंबर 2021 को जारी संकुलर के नियमों के अनुसार ही आवासनी का दाह संस्कार किया गया। उन्होंने बताया कि मृतका की मृत्यु अस्पताल रिपोर्ट के अनुसार Lower Respiratory Tract Infection (Pneumonia) के कारण हुई। इससे पहले विधायक श्री रफीक खान के मूल प्रश्न के लिखित जवाब में सामाजिक न्याय मंत्री ने कहा कि पुलिस विभाग के संकुलर के अनुसार मृतक का शव स्थानीय चिकित्सालय में कम से कम 72 घंटे सुरक्षित रखा जाए।

प्रदेश में पर्याप्त मात्रा में यूरिया की उपलब्धता

मांग के अनुसार यूरिया एवं अन्य उर्वरकों की सभी जिलों में आपूर्ति : कृषि मंत्री

बढ़ता राजस्थान

जयपुर। कृषि मंत्री डॉ. किरोड़ी लाल मीणा ने सोमवार को विधानसभा में कहा कि प्रदेश में पर्याप्त मात्रा में यूरिया की उपलब्धता है एवं सभी जिलों में मांग के अनुसार यूरिया एवं अन्य उर्वरकों की आपूर्ति की गई है। उन्होंने सदन को आवेदन किया कि उर्वरकों के वितरण एवं आपूर्ति में अनियमितता की शिकायत प्राप्त होने पर दीर्घियों के विरुद्ध कठोर कार्रवाई की जाएगी। कृषि मंत्री प्रश्नकाल के दौरान सदस्य द्वारा इस सम्बन्ध में पूछे गए प्रश्नों का जवाब दे रहे थे। उन्होंने कहा कि वर्ष 2024 एवं 2025 में चूरू जिले में यूरिया की मांग अनुसार आपूर्ति करवाई गई एवं अंतर्राष्ट्रीय कीमतों में वृद्धि से डीएपी उर्वरक की आपूर्ति प्रभावित हुई। चूरू जिले के साथ प्रदेश में डीएपी की आंशिक कमी को देखते हुए डीएपी के वैकल्पिक उर्वरक एसएसपी एवं एनपीके की आपूर्ति कृषकों को की गई। उन्होंने कहा कि फर्टिलाइजर की कालाबाजारी करने वालों पर सरकार सख्ती से कार्रवाई कर रही है। विभाग की विजिलेंस टीम

द्वारा लगातार औचक निरीक्षण किये जा रहे हैं। उन्होंने जानकारी दी कि वर्तमान सरकार के दो साल से भी कम के कार्यकाल में 117 औचक निरीक्षण किये गए जबकि गत सरकार के पूरे कार्यकाल में एक भी औचक निरीक्षण नहीं किया गया। वहीं 423 नमूने, 80 सीजर, 64 एफआईआर की कार्यवाही भी वर्तमान सरकार द्वारा की गई जो अब तक की सर्वाधिक है। कृषि मंत्री ने जानकारी दी कि विभाग द्वारा गुणवत्तायुक्त उर्वरक किसानों को उपलब्ध कराने के लिए 28 हजार से अधिक नमूने लेकर 126 लाइसेंस निलंबित, 37 निरस्त एवं 11 अधिकारियों को निलंबित करने की कार्यवाही भी की गयी है। उन्होंने कहा कि ग्राम सेवा सहकारी समितियों को प्राथमिकता के आधार पर फर्टिलाइजर उपलब्ध करवाया जाता है जिससे उचित मूल्य पर किसानों को उर्वरक प्राप्त हो। फर्टिलाइजर के साथ अन्य उत्पाद खरीदने पर किसान को मजबूर नहीं किया जा सकता। ऐसे मामले पाये जाने पर दो बड़ी कम्पनियों के गोदाम सील किये गये हैं। उन्होंने सदन को बताया

कि उर्वरकों की पर्याप्त आपूर्ति के लिए मुख्यमंत्री, कृषि मंत्री, मुख्य सचिव, शासन सचिव कृषि विभाग स्तर से केन्द्र सरकार के रसायन एवं उर्वरक मंत्रालय को पत्र भी लिखा गया है। इससे पहले विधायक श्री प्रसारा गोदारा के मूल प्रश्न के लिखित जवाब में कृषि मंत्री ने बताया कि किसानों को खाद उपलब्ध कराने हेतु राज्य सरकार द्वारा गत वर्षों में हुई खपत, उपलब्ध स्टॉक एवं बुवाई क्षेत्रफल के आधार पर उर्वरकों की मांग का आंकलन तैयार कर खरीफ एवं रबी फसल मौसम पूर्व कृषि एवं कृषक कल्याण विभाग, भारत सरकार को प्रस्तुत किया जाता है, जिसका आवंटन एवं आपूर्ति का निर्धारण केन्द्र सरकार द्वारा किया जाता है। उन्होंने बताया कि वर्ष 2024 (अप्रैल से मार्च तक) में चूरू जिले की 37 हजार 194 मी.टन यूरिया की मांग के विरुद्ध एक अप्रैल 2024 को जिले में उपलब्ध आरंभिक स्टॉक सहित 39 हजार 224 मी.टन की आपूर्ति हुई है एवं 13 हजार 894 मी.टन डीएपी की मांग के विरुद्ध 11 हजार 411 मी.टन की आपूर्ति हुई है।

लंबित कृषि कनेक्शन उपलब्ध संसाधनों के आधार पर वरीयतानुसार जारी होंगे: नागर

बढ़ता राजस्थान

जयपुर। ऊर्जा मंत्री हीरालाल नागर ने सोमवार को विधानसभा में कहा कि विधान सभा क्षेत्र नवलगढ़ में 31 दिसम्बर, 2023 तक कुल 1486 जमा मांगपत्र आवेदकों के कृषि कनेक्शन एवं 574 आवेदन मांगपत्र जारी करने हेतु लंबित थे। राज्य सरकार द्वारा 01 जनवरी, 2024 के पश्चात 31 अगस्त 2025 तक कुल 1213 कृषि विद्युत कनेक्शन जारी जारी किये गये। शेष लंबित जमा मांगपत्र वाले आवेदकों के कृषि कनेक्शन उपलब्ध

संसाधनों के आधार पर वरीयतानुसार जारी किये जा रहे हैं। विधायक श्री विक्रम सिंह जाखल के मूल प्रश्न के लिखित जवाब में ऊर्जा मंत्री ने प्रदेश में 31 दिसम्बर, 2023 तक लंबित कृषि कनेक्शन आवेदनों का जिलेवार विवरण सदन के पटल पर रखा। उन्होंने बताया कि 1 जनवरी, 2024 से 31 जुलाई, 2025 तक प्रदेश में 1 लाख 59 हजार 29 कृषि कनेक्शन जारी किये गये। जिनका जिलेवार विवरण उन्होंने सदन के पटल पर रखा। श्री नागर ने बताया

कि लंबित जमा मांग पर आवेदकों के कृषि कनेक्शन उपलब्ध संसाधनों के आधार पर वरीयतानुसार जारी किये जा रहे हैं। अन्य योजनाओं जैसे बूंद-बूंद फव्वारा एवं डिग्री योजना इत्यादि के मांगपत्र तुरन्त प्राथमिकता से जारी कर कृषि कनेक्शन वरीयतानुसार जारी किये जा रहे हैं। इसी प्रकार सामान्य योजना में सामान्य श्रेणी के 22 फरवरी, 2022 के पश्चात के लंबित पंजीकृत आवेदकों के मांगपत्र राज्य सरकार द्वारा घोषित कटऑफ डेट के अनुसार जारी किये जाएंगे।

सिरोही प्रभारी मंत्री विश्वादे की अध्यक्षता में बैठक का हुआ आयोजन

अतिवृष्टि से हुए नुकसान एवं बजट घोषणाओं के त्वरित एवं समयबद्ध क्रियान्वयन की समीक्षा कर दिए आवश्यक

बढ़ता राजस्थान

जयपुर। सिरोही जिले के प्रभारी मंत्री श्री के.के. विश्वादे की अध्यक्षता में आत्मा सभागार में अतिवृष्टि से हुए नुकसान एवं बजट घोषणाओं के त्वरित एवं समयबद्ध क्रियान्वयन के संबंध में समीक्षा बैठक का आयोजन हुआ। बैठक को सम्बोधित करते हुए प्रभारी मंत्री श्री विश्वादे ने कहा कि देश के प्रधानमंत्री नरेन्द्र मोदी के नेतृत्व में देश में विकास के सम्बन्ध में अनुपम कार्य किये जा रहे हैं। उन्होंने राज्य के मुख्यमंत्री भजनलाल शर्मा द्वारा प्रदेश के विकास के प्रति प्रतिबद्धता जताते हुए बताया कि राज्य सरकार प्रदेश की जनता के साथ हर सुख दुख में पूर्ण तत्परता के साथ खड़ी है। उन्होंने सभी अधिकारियों को सरकार की मंशा के अनुरूप कार्य करते हुए आमजन को राहत



पहुँचाने की बात कही। प्रभारी मंत्री श्री विश्वादे ने इस दौरान अतिवृष्टि की स्थिति में मकानों, फसलों, और पशुधन के नुकसान की समीक्षा कर अधिकारियों को प्रभावित क्षेत्रों में जाकर राहत बचाव आदि कार्यों को तत्परता से करने के निर्देश दिये साथ ही जिले में जर्जर भवनों, टूटी सड़कों आदि की समीक्षा करते हुए मरम्मत के सम्बन्ध में भी

श्री शान्तिश्री आरक्षक कार्यवाही करने के निर्देश दिये। उन्होंने कहा कि सभी अधिकारी आमजन के हित के लिए पूर्ण तत्परता के साथ कार्य करें और अलर्ट मोड पर रहें। राज्य सरकार वर्षा प्रभावित लोगों को त्वरित राहत पहुँचाने के लिए पूरी तरह प्रतिबद्ध है। उन्होंने इस दौरान फसल नुकसान, मकान क्षति और पशु हानि आदि की

विस्तृत समीक्षा की और प्रस्ताव आदि तैयार करने के सम्बन्ध में आवश्यक दिशा निर्देश दिये। उन्होंने अधिकारियों को फील्ड स्तर पर नियमित मॉनिटरिंग करने की बात भी कही साथ ही कृषि विभाग के अधिकारियों को कृषि पर्यवेक्षकों के माध्यम से योजनाओं का प्रचार प्रसार करने तथा वृहद स्तर पर काश्तकारों को लाभान्वित करने के

निर्देश दिये। प्रभारी मंत्री विश्वादे ने वर्ष 2024-25 एवं 2025-26 की बजट घोषणाओं की क्रियान्विति की विभागावार समीक्षा भी की इस दौरान उन्होंने सभी सम्बन्धित विभागीय अधिकारियों को बजट घोषणाओं के सम्बन्ध में समयबद्ध सफल क्रियान्विति सुनिश्चित करने के निर्देश दिये। प्रभारी मंत्री ने कहा कि प्रदेश में पर्यावरण संरक्षण के लिए किये जा रहे विभिन्न प्रयास और वृक्षारोपण का कार्य प्रदेश सरकार की महती प्राथमिकता है कोई भी विभाग लापरवाही ना बरतते हुए आवंटित लक्ष्यों के अनुरूप कार्य करें उन्होंने कहा कि वृक्षारोपण के बाद जियो टैगिंग और पौधों की सार संभाल करते हुए पूर्ण गंभीरता से कार्य किया जाए और सभी के द्वारा सक्रिय सहभागिता निभाई जाए।

बढ़ता राजस्थान प्रिंटिंग प्रेस दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही कलर एवं ब्लैक मुद्रण किफायती मुद्रण लागत
Printing Press
• Hameedpura Road Khandwa, Newai, Tonk, Rajasthan - 304021
Office
• Badhata Rajasthan, Near Rajkiya Mahavidhyalaya, (NH-12, Bypass Newai, Tonk, Rajasthan - 304021
(M) +91-9214048888, Phone No. - 01438-223201, 02, 03
• 185/116, "Pratiksha", Sector-18, Pratap Nagar, Sanganer, Jaipur - 302033
(M) +91-9414242258, Phone No. - 0141-2796795
Email: badhatarajasthanprintingpress@gmail.com